
ПАРК НА ЛЮДЗКІХ КАСЬЦЯХ 





Парк імя Чалюскінцаў у Менску, дзе знаходзяцца маса- 
выя магілы ахвяраў сталінізму. 


Выдаваны ў Латвіі расейскамоўны 
пэрыёдык «Атмода» («Адраджэнь- 
не») ў нумары за 2 кастрычніка сёлета 
зьмясьціў матар'ял беларускага пісь- 
меньніка й падпалкоўніка юстыцыі ў 
адстаўцы Васіля Хомчанкі (год нар. 
1919) пад заг. «Пагулянка па парку з 
пракурорам» (гутарка пра парк імя Ча- 
люскінцаў у Менску). У нататцы да ма- 
тар'ялу зазначаецца, што «Гэты арты- 
кул павінен быў быць апублікаваны 
2.ІХ.88 г. ў тыднёвіку “Літаратура і 
мастацтва” -- органе Міністэрства ку- 
льтуры і праўленьня Саюзу пісьмень- 
нікаў БССР. Але набор быў раські- 
даны. Рэдкалегія часапісу “Гражданин” 
чакала год, спадзяючыся, што артыкул 
усё-ж будзе апублікаваны. На жаль!» 

У артыкуле Хомчанка расказвае пра 
гутарку із сваім суслужыўцам і доб- 
рым сябрам, таксама падпалкоўнікам 
юстыцыі ў адстаўцы, Міхалам Абра- 
мовічам. На працягу даўгіх гадоў, калі 
яны -- Абрамовіч як пракурор, а Хом- 
чанка як судзьдзя трыбуналу -- сябра- 
валі, яны замоўчвалі кожны сваю та- 
ямніцу: Хомчанка аб тым, што ён быў у 
1937 годзе арыштаваны як «вораг наро- 
ду», а Абрамовіч -- што ён гэткіх «Во- 
рагаў народу» вазіў «чорным воранам» 
на расстрэл у прыгарадны менскі лес, 
дзе сёньня знаходзіцца парк Чалюскін- 
каў. Фактам гэтага аўтарытэтнага вы- 
крыцьця яшчэ адных Курапатаў у 
сталіцы рэспублікі і тлумачыцца цэн- 
зурная забарона газэце «ЛіМ» публіка- 
ваць матар'ял. 

Між іншага, Хомчанка ў сваім ар- 
тыкуле, пералічаючы беларускіх паэ- 


таў, зь якімі яму давялося сядзець у 
падвале менскае турмы (ля вакон якое 
хадзіў, тады вайсковы вартаўнік, МІ- 
хал Абрамовіч), называе і Масея Сяд- 
нёва -- «студэнта пэдінстытуту, тале- 
навітага хлапца». «Камэра нашая, - 
піша Хомчанка, -- разьлічаная на ча- 
тырох, зьмяшчала тады цэлых дзеся- 
цёх чалавек. Ня было чым дыхаць, вось 
і йшла пара з вакенца, як з лазьні. З 
гэных зьняволеных аднакамэрнікаў 
выжылі я й Масей. Рэшту расстра- 
лялі». 

Вось што расказаў Васілю Хомчанку 
пра сябе Міхал Абрамовіч: 

-- Я ня толькі вартаваў турму і 
канваіраваў арыштаваных, але рабіў 
і яшчэ штосьці страшное. Да арміі я 
наўчыўся езьдзіць аўтамабілем. І 
вось аднойчы мне мой начальнік ка- 
жа: «Шофэр спэцмашыны захварэў, 
трапіў у шпіталь. Пакуль ён хварэе, 
ты часова заменіш яго -- сядзеш за 
руль. Я-- баецрадавы, загад ёсьць за- 
гад. Сеў за руль гэтае спэцмашыны, 
якую ў народзе празвалі «воранам» 
або «хапуном». Уначы я падганяў яе 
да нейкага дому, адтуль выводзілі 
аднаго ці колькі арыштаваных, са- 
дзілі ў «ворана», і я адвозіў у турму, 
у тыя самыя падвальныя камэры, дзе 
ты сядзеў, або ў «амэрынкаку» - 
круглую гэткую турму-вежу, пабуда- 
ваную на амэрыканскі ўзор. 

Аднак гэта ня самае страшное. 

Страшна было, калі павёз у гэтым 
«воране» ўначы людзей на расстрэл. 
Колькі іх набілі ў машыну, ня ведаю, 

Першагіерарха Беларускай Аўтакефальнай Праваслаўнай Царквы Архі- 
епіскапа Мікалая да беларускае эміграцыі аб дапамозе суродзічам-ах- 
звярам Чарнобыльскае катастрофы. 


Кастрычнік 
1989 





«Ідзі і ты рабі гэтак». 
(Лк 10:37) 


Дарагія ў Хрысьце Браты й Сёстры! 

Атамны пажар на Чарнобыльскай АЭС, што здарыўся 26 красавіка 
1986 году, спрычыніў нязьлічоныя страты й пакуты тысячам а тысячам жыха- 
роў Беларусі, і нямаведама, калі гэтыя страты й пакуты скончацца. Людзі, 
што ўцярпелі ад Чарнобыля, патрабуюць матар'яльнай і маральнай дапамогі з 
усіх магчымых бакоў, у тым ліку й ад нас, выхаджэнцаў зь Беларусі. Чарно- 
быльская катастрофа жудасная тым, што на цэлыя дзесяцігодзьдзі страча- 
ныя і жытло і зямля. Дзясяткі тысячаў людзей ня могуць вярнуцца ў родныя 
мясьціны, а там, дзе людзі засталіся жыць ды дзе апынуліся некаторыя 
перасяленцы, таксама бяда: страчаная чысьціня паветра й прыроднага нава- 
кольля, страчаная радыяцыйная «чысьціня» ежы. Няшчасьце фізычнае да- 
поўненае пакутамі духовымі, бо людзі ня маюць пэўнасьці што да пэрспэкты- 
вы на нармальнае здароўе для сябе самых і для сваіх нашчадкаў. 


Ад насу землякоў сваіх, якім Бог дапамог жыць у абставінах матар'яльна- 
га дастатку, ахвяры Чарнобыля чакаюць дапамогі. Дапамога патрэбная фінан- 
савая й тэхнічная. Патрабуюцца перш-наперш радыяцыйна -вымяральныя апа- 
раты, дазімэтры асабістыя й груповыя, каб можна было ўстанаўляць вышыню 
радыяцыйнага фону, ступень заражанасьці радыяцыяй навакольля й рэчаў 
асабістага ўжытку, харчоў. Патрабуецца й больш складаная апаратура для 
шпіталёў, мэдыкамэнты. Некаторыя з гэтых рэчаў можна набыць толькі вон- 
ках СССР за цьвярдую валюту. 


Сотні тысячаў людзей на Гомельшчыне, Магілеўшчыне ды, магчыма, у 
іншых частках Беларусі апынуліся ў палажэньні таго падарожнікка, абра- 
баванага, пабітага й кінутага ляжаць уздоўж дарогі, пра якога нам апавёў 
евангеліст Лука ў прыпавесьці пра добрага Самараніна (Лк. 10:30-37). Дык 
будзьма-ж, дарагія мае, добрымі Самаранінамі ў дачыненьні да суродзічаў 
нашых. Паклапацемся аб іх, працягнем ім руку спагады й дапамогі. Памя- 
тайма, што вера бяз учынкаў мёртвая. І патрыятызм таксама. 


Беларускі Народны Фронт за перабудову «Адраджэньне» зьвярнуўся да 
ўсіх нас з просьбаю аб дапамозе ахвярам Чарнобыля. Наш маральны й зям- 
ляцкі абавязак адгукнуцца на гэтую просьбу. Няхай-жа сярод нас, дарагія мае, 
ня будзе нікога, хто-6б ня прыйшоў з дапамогай нашым суродзічам у гэтай вялі- 
кай патрэбе. Будзьма спагадлівымі й шчодрымі! Сьвятая Царква нашая ву- 
чыць: накармі галоднага, напаі сасмаглага, заапякуйся хворым, падзяліся 
маемасьцяй сваёй з тым, хто патрабуе дапамогі. 


Дык памажэм людзям сваім у іхнай вялікай 1 бядзе, і Бог узнагародзіць 
нас за гэта ласкаю Сваёю. 


Архіепіскап Мікалай 
Першагіерарх БАПЦ 








МАСАВАЯ ДЭМАНСТРАЦЫЯ Ў МЕНСКУ 


Заходнія газэты падалі 2 кастрыч- 
ніка паведамленьне агенцтва Ройтэра 
пра масавую дэманстрацыю ў Менску ў 
сыботу 30 верасьня, арганізаваную Бе- 
ларускім Народным Фронтам. У дэ- 
манстрацы!і ўзяло ўдзел больш за 15 ты- 
сячаў асобаў, незважаючы на праліўны 
дождж і на тое, што ня было на яе 
афіцыйнага дазволу. На фатаздымку, 
які зьмясьціла лёнданская газэта «Ін- 
дэпэндэнт», відаць маса нацыянальных 
сьцягоў, Пагоня, транспаранты, на ад- 
ным зь якіх напісана «Божа, багаславі 
Беларусь!» 

Навуковец Артур Ляковіч, сказаў 
Ройтэру, што Беларусы -- «найбольш 
апрамененыя радыяцыяй людзі сьве- 
ту». 

На прэсканфэрэнцыі таго-ж самага 
дня навукоўцы й актывісты БНФ заяў- 
лялі, што ўсё жыхарства рэспублікі 
апынецца ў жудасным становіцічы, ка- 
ліня будуць паробленыя гялпаведныя 


захады, каб перасяліць людзей -- паў- 
міліёна асобаў -- з заражаных радыя- 
цыяй раёнаў. 

На наступны дзень у перапоўненым 
людзьмі менскім Кальварыйскім 
касьцеле, з сотнямі вернікаў надварэ, 
шмат хто з жалобнымі павязкамі на 
рукаве, сьвятар Ян Адамовіч, прамаў- 
ляючы папольску й пабеларуску, за- 
клікаў людзей памятаць пра тых, хто 
пакутуе ад чарнобыльскае ката- 


строфы. 


НАРАСТАНЬНЕ СЭПАРАТЫЗМУ 


Паводля газэты «Вашынгтон Пост» 
(25.УП.89), «сэпаратыстычныя эле- 
мэнты набываюць моцы на Украіне, 
Беларусі і ў Малдавіі». Рухі гэтыя, 
паводля газэты, «натхняюцца экспэры- 
мэнтамі із свабодай у Польшчы й 
Вэнгрыі». 


ЬКЕЛАРУС Ле 5065 кастрычнік 1959 Г. 


ВІЕГАВОЭ 


Вуеіоги55іап Мечэрарег іп пе Егее УУогіа 
РаоБЫІізпеа топіпіу бу 
ВУЁГОВО5БІАМ-АМЕВІСАМ АЗ5ОСІАГІОК, ІМС. 
Забссгір(юп 520 уеагіу 


«БЕЛАРУС» -- Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 20 дал. на год. 


Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


КАНЧАЛЬНАЯ ПРАГРАМА БНФ 





У гэтым нумары «Беларуса» зьмеш- 
чаная апошняя частка «Матар'ялаў да 
праекту праграмы Беларускага Народ- 
нага Фронту за перабудову “Адра- 
джэньне”» (пачатак у Лё 359). У міжча- 
се ў Менску, самвыдавецкім спосабам, 
выйшаў канчальны тэкст Праграмы 
БНФ, прыняты на ўстаноўчым зьезь- 
дзе 24-25 чэрвеня сёлета. Якая розьні- 
ца паміж «матар'яламі да праекту» і 
канчальным тэкстам? Паспрабуем ко- 
ратка адказаць на гэтае пытаньне. 

Канчальны тэкст перш-наперш кара- 
цейшы, адрэдагаваны: выпушчаныя 
некаторыя нерэалістычныя абяцаньні 
й дамаганьні, паслабленыя да пэўнай 
ступені канфрантацыйнасьць з рэспуб- 
ліканскай уладаю і выклік маскоўска- 
му цэнтру; канчальны дакумэнт атры- 
маўся больш прадуманы і ўраўнава- 
жаны, рэалістычнейшы. 

Найбольш перапрацаванымі выгля- 
даюць разьдзелы пра эканоміку й эка- 
лёгію. У Праграме няма ўжо ранейшае 
заявы, што «БНФ падтрымлівае лю- 
быя формы ўласнасьці, у тым ліку на 
сродкі вытворчасьці». Як 1 ў праекце, 
права ўласнасьці на зямлю Праграма 
не прадбачыць. Недалёка пайшла Пра- 
грама і ў кірунку да эканомікі вольна- 
га рынку. У пункце 2-м Праграмы га- 
ворыцца пра «плянава-рэгуляваную 
рыначную сыстэму». Там, дзе 
«плян» -- улічваючы савецкую прак- 
тыку й традыцыю -- там індывідуаль- 
ныя эканамічная ініцыятыва шырока 
не разгорнецца. Усё гэта паказвае, што 
рэвалюцыі ў эканамічным 
мысьленьні БНФ не адбылося. Цяжка 
сказаць, штоб тут перамагло -- рэалізм 
ці традыцыйная беларуская звышась- 
цярожнасьць. У кожным выпадку, не- 
каторыя дзеячы перабудовы (прыкла- 
дам, Алесь Адамовіч) у пытаньні 
права ўласнасьці селяніна на зямлю 
прапануюць шмат радыкальнейшыя 
зьмены. 

Дарэчы, не перайшло з праекту ў 
канчальны тэкст Праграмы і права 
спадчыны на арэндаваную зямлю. Ука- 
раненьня псыхалёгіі ўласьніка (гаспа- 
дара) зямлі БНФ, такім чынам, не 
прадбачыць. 

У разьдзеле «Дэмакратыя. Правы 
чалавека» вельмі важным дататкам 
сталася прапанова прыняць закон аб 
прафсаюзах, «які-б гарантаваў свабоду 
ўтварэньня і самастойнасьць тгкіх ар- 
ганізацыяў у Рэспубліцы». 

Істотна скарочаныя таксама разьдзе- 


лы «Нацыянальнае пытаньне» 1 «Куль- 


ФІНАНСАВАЯ АЎТАНОМІЯ БССР 


Саюзны ўрад прыняў дэкрэт аб пера- 
водзе Беларускай ССР, пачынаючы ад 
1 студзеня 1990 году, на гэтак званы 
гасразьлік (гаспадарчы разьлік), які 
будзе даваць Менску большае права са- 
мому весьці фінансавую гаспадарку. 
На гасразьлік пераходзіць у тым са- 
мым часе тры рэспублікі Прыбалтыкі 
й часткі РСФСР. Гэта першы так! 
крок да большае аўтаноміі саюзных 
рэспублікаў. Балцкім рэспублікам ад- 
нак, відавочна ў выніку іхных напор- 
нейшых дамаганьняў і мацнейшага 
падтрыманьня з боку Захаду, даюцца 
большыя правы, як Беларусі. 


тура» за кошт гістарычных экскурсаў і 
палемічных элемэнтаў. 

У разьдзеле «Мова», часткава ска- 
рочаным таксама, зроблены важны да- 
датак: «Неабходна імкнуцца да таго, 
каб беларуская мова сталася сродкам 
міжнацыянальных зносінаў у межах 
Рэспублікі». Дададзена таксама дама- 
ганьне, каб беларуская мова была ўве- 
дзеная «ў якасьці рабочай мовы 1 мовы 
дакумэнтацыі дзяржаўных установаў». 

Такім чынам, Праграма БНФ уда- 
кладненая, удасканальненая і, бясспрэ- 
чна, станецца аб'ектам дэбатаў, што па- 
ступова разгортаюцца цяпер у Белару- 
сі ў сувязі з выбарамі у рэспубліканскі 
Вярхоўны Савет, якія адбудуцца недзе 
на пачатку наступнага году. 

Паколькі канчальны тэкст Прагра- 
мы БНФ выпрацаваны, выдавецтва 
«Беларус», заміж публікаваньня асоб- 
най брашурай «Матар'ялаў да праек- 
ту», плянуе выдаць факсымільны адбі- 
так машынапіснага тэксту Праграмы 
БНФ (36 бачынак). 


«БЕЛАРУСКАЕ АБУДЖЭНЬНЕ» 


Пад гэткім загалоўкам часапіс Ін. 
фармацыйнага Агенцтва ЗША Ртоб. 
Іетз оў Соттцпізпа (Лё 4, 1989) зьмясь: 
ціў вялікі артыкул рэдактара «Бела: 
руса» др. Янкі Запрудніка пра нацыя- 
нальнае адраджэньне на Беларусі, 
што набірае сілы апошнімі гадамі. У 
артыкуле, грунтоўна ўдакумэнтава- 
ным на афіцыйных і самвыдавецкіх 
крыніцах, прасочваецца запачатка- 
ваньне руху нефармальных гуртоў мо- 
ладзі, паўстаньне Беларускага Народ- 
нага Фронту, «Мартыралёгу Белару- 
сі», уплыў на гэтыя падзеі Чарнобыля 
й Курапатаў, змаганьне партапарату з 
рэфарматарамі, паглыбленьне нацыя- 
нальнае сьведамасьці Беларусаў. Па- 


дзеі апісаныя ад вясны 1985-га да кан-- 


ца чэрвеня сёлетняга году. 
Адбітак артыкулу можна дастаць у 
рэдакцыі «Беларуса». 


ПАДТРЫМАНЬНЕ 
КАНДЫДАТУРЫ! 
ДЖ. ФЛЁРЫЁ 


У штаце Нью-Джэрзы перавыбіра- 
ецца губэрнатар. Беларусы Нью- 
Брансьвіку й ваколіцаў стварылі ка- 
мітэт для падтрымкі кандыдатуры 
кангрэсмэна-дэмакрата Джыма Флё- 
рыё. 

Камітэт «Беларусы-Амэрыканцы за 
Флёрыё» (старшыня к-ту Васіль Ру- 
сак, заст. старш. Юрка Азарка, сакра- 
тар Лявон Шурак, сябры Надзя Куда- 
сава й Пётра Кажура) выдаў паангель- 
ску й пабеларуску лістоўкі з заклікам 
галасаваць у выбарах 7-га лістапада за 
Джыма Флёрыё. Аргумэнты ў ка- 
рысьць Флёрые: ён вельмі дбае аб заха- 
ваньні чысьціні навакольнага асяро- 
дзьдзя, пра што красамоўна сьветчыць 
ягонае галасаваньне ў Кангрэсе; ён ру- 
піцца аб ахове здароўя старэйшых гра- 
мадзянаў, імкнецца спыніць рост па- 
даткаў і абнізіць іх, а таксама пані- 
зіць страхоўку на аўтамабілі і добра 
разумее этнічныя праблемы штату, у 
часе службы ў Кангрэсе «быў уважлі- 
вым і дапаможным у нашых справах 1 
нашых просьбах». 


ЗА ЦЯСЬНЕЙШУЮ СУВЯЗЬ 
ПАМІЖ ЗША ДЫ УССР І 
БССР 


Газэта «Чыкага трыбюн» (19.УШ) 
зьмясьціла допіс праф. палітычных 
навукаў Васыля Маркуся, які аргумэн- 
туе за тое, каб Злучаныя Штаты ды 
іншыя заходнія дзяржавы намагаліся 
ўзмоцніць статус савецкіх рэспублікаў 
праз пашырэньне дыпляматычных і 
гандлёвых сувязяў зь імі. Трэба адна- 
віць справу заснаваньня ў Кіеве амэ- 
рыканскага кансуляту, піша праф. 
Маркусь, а таксама амэрыканскія кан- 
суляты маглі-б быць адчыненыя ў 
Вільні, Менску і Ерэване. Разам з 
тым, на думку аўтара допісу, Вашынг- 
тон мог-бы націскаць на Маскву, каб 
Украіне й Беларусі, як членам ААН, 
была дадзеная большая міжнародная 
роля. «Толькі гэткім чынам, -- піша 


праф. Маркусь, -- Савецкі Саюз здо-, 


лее лібэралізавацца 1 быць прынятым, 
як кажа Прэзыдэнт Буш, 'у суполь- 
насьць народаў”». 


МЕНСКІ МУЗЭЙ ПРОСІЦЬ 
ЭМІГРАНЦКІХ КНІЖАК 


У лісьце да газэты «Беларус», дата- 
ваным 24 ліпеня сёлета, навуковы су- 
працоўнік Дзяржаўнага музэю гісто- 
рыі беларускай літаратуры ў Менску 
сп. Алесь Бяляцкі, ён-жа сябра Сойму 
БНФ «Адраджэньне», просіць прысы- 
лаць кнігі ў арганізоўваны цяпер літа- 
ратурны музэй, у якім, піша Бяляцкі, 
«трэба каб была ўся беларуская літа- 
ратура». І тут-жа дадае: «Зараз, у су- 
вязі з пацяпленьнем ідэялягічнага 
клімату на Беларусі (будзем спадзя- 
вацца, незваротным) урэшце пачалі га- 
варыць, што і беларуская эмігранцкая 
літаратура -- частка агульнай бе- 
ларускай літаратуры, галіна аднаго 
дрэва». 

Аўтар ліста зазначае, што азнаём- 
ленасьць з эмігранцкай літаратурай у 
БССР невялікая. Яму самому, кажа ён, 
даводзілася чытаць Р. Крушыну, 
Н. Арсеньневу, М. Кавыля, С. Стан- 
кевіча, К. Акулу. «Вельмі цікавіцца, 


творчая моладзь, -- піша Бяляцкі, - 
вершамі Н. Арсеньневай ды Я. Юх- 
наўца». 


У канцы ліста пададзены адрас, на 
які просіцца слаць публікацыі (і, пэў- 
на-ж, ня толькі бэлетрыстыку, а і ўс- 
паміны, гадавікі газэтаў, часапісаў, у 
якіх згадваюцца літаратары: 


220029;, Мінск 

вул. Горкага, Ма 
Дзяржаўны музэй гісторы! 
беларускай літаратуры 


АЎТАНОМІЮ БЕЛАРУСАМ 
БЕЛАСТОЧЧЫНЫ 


Старшыня Беларускага Грамадзка- 
Культурнага Таварыства праф. Аляк- 
сандар Баршчэўскі (паэт Алесь Бар- 
скі) на ваяводзкім пленуме Польскай 
Задзіночанай Работніцкай Партыі 
(кампартыя Польшчы) выставіў «пра- 
панову аб стварэньні ўва ўсходняй 
частцы (Беластоцкага) ваяводзтва 
беларускае аўтаномнае акругі з усімі 
пасьлядоўнымі вынікамі, як прыкла- 
дам абавязкавым наўчаньнем белару- 
скае мовы». Паводля газэты «Кур'ер 
Подляскі» (30.УП), прапанова Барш- 
чэўскага сталася «кіём у муравейні- 
ку» -- колькі асобаў выступілі катэга- 
рычна супраць прапановы Баршчэў: 
скага. 

Пленум прыняў тры пастановы ў гра- 
мадзка-палітычных пытаньнях, зь 
якіх адна датычыла да нацыянальнага 
пытаньня, але газэта не падала, што 
сталася з прапановай беларускага прад- 
стаўніка. 


ВЕЧАР Г. БУРАЎКІНА 
І В. ДАШУКА 


Захадамі праф. Гомаса (Тамаша) 
Бэрда, выкладчыка Гарадзкога Ўні- 
вэрсытэту гор. Нью-Ёрку й вялікага 
прыяцеля Беларусаў, быў наладжаны 
5-га кастрычніка літаратурны вечар 
Генадзя Бураўкіна. Адзначаючы зама- 
цаваную ўжо традыцыйнасьць гэткіх 
сустрэчаў з прадстаўнікамі беларускай 
культуры, у сваім уступным слове па- 
беларуску праф. Бэрд сказаў: «Мы ня- 
звычайна радыя дарагім гасьцям. 
Сёньня, калі дачыненьні паміж Ва- 
шынгтонам 1 Масквою пераходзяць ад 
дыялёгу да супрацоўніцтва, няхай кан- 
такты паміж Нью-Еркам і Менскам 
таксама пераходзяць ад дыялёгу да су- 
працоўніцтва. Наш вечар сёньня гэт- 
кім 1 будзе -- вечарам плённага супра- 
цоўніцтва». 

Генадзь Бураўкін, выдатны паэт, 
займае таксама становішча старшыні 
Дзяржтэлерадыё БССР. Ён прыбыў у 
Нью-Ёрк у складзе дэлегацыі на Генэ- 
ральную Асамблею ААН. 


Прадстаўніком Беларусі на Асамб- 
лею прыехаў таксама Віктар Дашук, 
кінарэжысэр і сцэнарыст, заслужаны 
дзеяч мастацтва БССР. На вечары меў 
быць паказаны Дашукоў фільм пра 
чарнобыльскую катастрофу на Белару- 
сі. На жаль, паказу не адбылося дзеля 
нястачы адпаведнага пражэктара (амэ- 
рыканскія прафэсійныя фільмы ро- 
бяцца на шырэйшай плёнцы). 

Запрошаныя на вечар мясцовыя Бе- 
ларусы й Амэрыканцы зь вялікай ці- 
кавасьцяй выслухалі ў аўтарскім выка- 
наньні паэзію Генадзя Бураўкіна, які 
ня толькі піша цудоўна, але й чытае 
свае творы з пачуцьцём, выразнай дык- 
цыяй і драматычнай падачай. Бураў- 
кін -- паэт шырокага тэматычнага 
дыяпазону, вельмі лірычны, музы- 
кальны, глыбака патрыятычны. 


Падборку свае паэзіі аўтар скончыў 
вершам («Я ня ганю землі чу- 
жыя...»), які сьпявак-кампазытар Лё- 
ня Барткевіч паклаў на музыку ды ра- 
зам з Данчыкам насьпяваў на новым 
альбоме (кружэлка й касэта) «Мы ад- 
ной табе належым...»; песьня канча- 
ецца словамі: 


І якія-б шляхі ні схадзіў Я, 
Кліча полацкая сенажаць... 

А калі не сьпяваць аб Радзіме, 
Дык навошта наогул сьпяваць? 


Пасьля чытаньня сваіх твораў госьць 
адказаў на пытаньні слухачоў, якіх ЦІ- 
кавілі ў асноўным поступ перабудовы, 
галоснасьці, беларусізацыі школь- 
ніцтва, стаўленьне самога Бураўкіна 
да Беларускага Народнага Фронту. 
Паэт-дыплямат адказаў на ўсе пытань- 
ні разгорнута й шчыра, выявіўшы ня 
толькі такт, але й палітычны розум ды 
ўсьведамленьне складанасьці сучасна- 
га палажэньня. 


Паколькі паказу фільму пра вынікі 
Чарнобыля на Беларусі не адбылося, 
кінарэжысэр Віктар Дашук меў наго- 
ду -- 1 людзі былі радыя ёй -- шырэй 
расказаць пра сябе й сваю працу на кі- 
настудыі «Беларусьфільм», дзе ён пра- 
цуе ад 1960 году. За гэты час сп. Дашук 
стварыў дзясяткі фільмаў, галоўна на 
тэмы мінулае вайны, а таксама пра су- 
вязь чалавека зь зямлёй, з бацькаўшчы- 
най. У артыкуле пра яго ў «Энцыкляпэ- 
дыі літаратуры і мастацтва Беларусі» 
(1985 г.) названыя 35 гэткіх фільмаў. 


Віктар Дашук паходзіць з Хойніц- 
кага раёну, заражанага цяпер чарно- 
быльскай радыяцыяй. З болем гаварыў 
ён пра гэты факт, і слухачы шкада- 
валі, што не давялося пабачыць адлю- 
страваньня гэтага няшчасьця ў ягоным 
дакумэнтальным фільме. 


З жыцьця ў Лёндане (Анг.) 
УШАНАВАНЬНЕ ВЕРЫ РЫЧ 


У нядзелю 17-га верасьня ў царкве 
Сьв. апосталаў Пятра й Паўла ў Ма- 
рыянскім Доме на багаслужбе, апрача 
мясцовых прыхаджанаў, было чатырох 
гасьцей зь Беларусі. У часе багаслуж- 
бы а. Аляксандар Надсон прывітаў 
сп-чну Веру Рыч зь ейным днём наро- 
дзінаў 1 выказаў ёй глыбокае пры- 
знаньне за ейную шматгадовую (панад 
30 гадоў) працу на карысьць беларускай 
культуры. Цяпер няма таго тыдня, каб 
у англамоўным друку не зьявілася та- 
кая ці іншая вестка з жыцьця на Бела- 
русі, і гэта ў бальшыні выпадкаў -- 
заслуга Веры Рыч. Вера Рыч поўнась- 
цяй аддалася справе беларускай культу- 
ры. Асабліва вялікія й трывалыя ей- 
ныя заслугі ў галіне перакладу ў ан- 
гельскую мову твораў беларускае паэ- 
зіі й прозы. 

Дзейнасьць Веры Рыч ведамая ды цэ- 
ніцца й на Бацькаўшчыне, 1 гэта не вы- 
падкова, што пасьля багаслужбы 
госьць з БССР, беларускі пісьменьнік 
Адам Мальдзіс, узнагародзіў Веру мэ- 
далём Кастуся Каліноўскага і Уладзі- 
мера Караткевіча ды падарыў ёй даў- 
гапісныя алавікі, «каб надалей піса- 
ла», як зазначыў госьць. Прадстаўнік 
таварыства «Радзіма» Анатоль Абрам- 
чык таксама перадаў юбілярцы мэда- 
лі, выпушчаныя да 150-годзьдзя Калі- 
ноўскага; 500-годзьдзя Франьцішка 
Скарыны, мэдалі Янкі Купалы, Мак- 
сіма Багдановіча, Менску й Хатыні, а 
пры гэтым 1 падарунак -- настольную 
аздобу. 

Адам Мальдзіс падарыў таксама не- 
каторым Беларусам значкі нацыяналь- 
нае эмблемы: на белых палёх жэтону 
(дыямэтрам З цм) напіс «Жыве Бела- 
русь», а на чырвоным -- Пагоня. 

На заканчэньне нефармальнай суст- 
рэчы Вера Рыч сказала, что сярод Бе- 
ларусаў яна адчувае сябе, як у сваёй 
СЯМ'І. 

А. Зданковіч 


ФІЛЬМЫ В. ДАШУКА Ў ААН 


6-га кастрычніка ў памешканьні біб- 
ліятэкі імя Гамэршэльда, што пры га- 
лоўным будынку ААН, місія БССР на- 
ладзіла паказ двух фільмаў кінасту- 
дыі «Беларусьфільм»: адзін фільм 
(«Лявоніха, душа ласкавая») пра тан- 
цавальнае мастацтва Беларусі, паказа- 
нае часткава на фоне прыроды краю, 
другі («Ня плачце па мне) -- пра ма- 
стака-неканфарміста Аляксандра Іса- 
чова, ягонае трагічнае жыцьцё 
(гл. «Беларус» Л? 315, студз. 1984). 

На вечары быў аўтар абодвых філь- 
маў, заслужаны дзеяч мастацтва Бела- 
русі Віктар Дашук. Сп. Дашук у карот- 
кім выступленьні перад пачаткам сэ- 
ансу расказаў (празь перакладчыка) 
пра беларускі кінэматограф і свае 
фільмы. Збор з продажу білетаў будзе 
перададзены ў фонд дапамогі ахвярам 
Чарнобыля. 


МАСКОЎСКАЕ ТАВАРЫСТВА 
БЕЛАРУСКАЙ КУЛЬТУРЫ 


На ўстаноўчым сходзе Беларусаў -- 


жыхароў сталіцы СССР -- створана ' 


Маскоўскае таварыства беларускай 
культуры, якое прыняло імя Франь- 
цішка Скарыны (МТБКС). Мэта арга- 
нізацыі -- выхаваньне ў Беларусаў (іх 
у сталіцы каля 60 тысячаў) павагі да 
нацыянальнай мовы, культуры, гісто- 
рыі Беларусі... У праграмных кірун- 
ках работы таварыства -- курсы, гурт- 
кі, клясы беларускай мовы, народны 
ўнівэрсытэт гісторыі Беларусі.., а 
таксама выпуск пэрыядычнага выдань- 
ня». («Беларуская мова і літаратура ў 
школе», 1989, Ме 4) 


ДАНЧЫК У МЕНСКУ 


Газэты «Літаратура і мастацтва», 
«Чырвоная зьмена», «Советская Бело- 
руссия» ды інш. зьмясьцілі паведам- 
леньні аб прыезьдзе ў Менск Данчыка, 
апублікавалі здымкі сьпевака й ін- 
тэрв'ю зь ім. Данчык, які паехаў у 
СССР разам з маці наведаць сваякоў, 
даў у Менску прынамся тры вялікія 
канцэрты (спачатку было заплянавана 
два, але адразу-ж выявіўся дэфіцыт на 
білеты). Паэт Сяргей Панізьнік 
прысьвяціў амэрыканска-беларускаму 
барду верш, зьмешчаны ў «ЛіМе». 

Данчыкам у часе ягонага побыту ў 
Беларусі заапекаваліся ягоныя сябры- 
сьпевакі-барды Лявон Барткевіч і 
Сяржук Сокалаў-Воюш. 


ВЫСТАЎКА МАЛЮНКА Ў 
ГАЛІНЫ РУСАК 


У ведамай галерэі гор. Нью-Ёрку 
Сого-20 (69 Вгооте 5(., Мапрацап; тэл.: 
212-226-4167) адбудзецца ад 14 лістапада 
па 9 сьнежня выстаўка абразоў мастач- 
кі Галіны Русак. У прэсавым каму- 
нікаце галерэі сказана: «Выбраныя 
раньнія творы мастачкі дапоўненыя 
новымі ў гэтай вельмі вымоўнай рэт- 
распэктыўнай выстаўцы. Малярка дае 
поўную свабоду сваёй мастацкай уяве ў 
тварэньні матываў і ўжываньні калё- 
раў, выкарыстоўваючы сымбалі стара- 
даўных беларускіх народных песьняў, 
мастацтва й літаратуры: васількі, 
шыпшына, буслы, зубры. Калёры ся- 
гаюць ад аднатонна шэрых і земляных 
да вясёлкава зыркіх 1 пышных. 

«Творчасьць Галіны Русак угрунта- 
ваная на прынцыпе, што мастацтва, 
якое бярэ свае вытокі ў народных тра- 
дыцыях, нагэтулькі-ж дзейснае й пэа- 
трэбнае, як і канструкцыі, створаныя з 
прамысловага матар'ялу. У абодвух 
жанрах выяўляецца жыцьцё й нава- 
кольле». 

Галіна Русак, якая працуе ў біблія- 
тэцы Ратгерскага Ўнівэрсытэту, піша 
на тэмы мастацтва. Апошні ейны ар- 
тыкул напісаны пра амэрыканскіх ма- 
стачак, народжаных пасьля 1900 году. 

Прыняцьцё з нагоды адчыненьня вы- 
стаўкі адбудзецца ў галерэі ў сыботу 
18-га лістапада ад 3-й да 6-й папаўдні. 


НОВЫЯ БІСКУПЫ ДЛЯ 
БЕЛАРУСІ 


Разам з агульным адраджэньнем рэ- 
лігійных настрояў на Беларусі акты- 
візуецца й арганізацыйная дзейнасьць 
як праваслаўнай, гэтак і каталіцкай 
цэркваў. 

Сынод Рускай Праваслаўнай Царквы 
аднавіў тры старадаўныя катэдры: По- 
лацкую й Віцебскую, Магілеўскую й 
Мсьціслаўскую ды Пінскую й Берась- 
цейскую. Хіратонія біскупа для най- 
старэйшае зь іх, Полацка-Віцебскае, 
адбылася 23 ліпеня ў Жыровіцкім ма- 
настыры. У хіратоніі ўзяў удзел Пат- 
рыярх Антыяхійскі Ігнат ІУ. На па- 
чатку жнівеня ў катэдральным саборы 
ў Менску Патрыярх Ігнат ІУ хіратані- 
заваў біскупа на катэдру Магілеўска- 
Мсьціслаўскую. 

У Рыме-ж 20 кастрычніка Папа Ян 
Павал ІІ высьвяціў чатырох біскупаў, 
адным зь якіх быў Тадэвуш Кандру- 
севіч, прызначаны Ватыканам раней 
сёлета ўзначальваць каталіцкія пара- 
фіі ў Беларусі. 


БЕЛАРУСКІЯ ТАВАРЫСТВЫ 
У СССР 


У Савецкім Саюзе вонках БССР іс- 
нуюць беларускія таварыствы ў Віль- 
ні, Рызе, Таліне, Маскве, Ленінгра- 
дзе, Новасібірску «і іншых гарадох», 
паводля «Голасу Радзімы» (27.УІІ.89). 








Частка беларускае групы ў парадзе сьцягоў. Фота Н. Кудасавай. 


У сыботу й нядзелю 23-24-га верась- 
ня беларускія арганізацыі ўзялі ўдзел 
ў П-ым гадавым фэстывалі нацыя- 
нальнасьцяў у горадзе Джэрзы-Сіты, 
непадалёку ад Статуі Свабоды. Трады- 
цыйна ўрачыстасьці пачынаюцца па- 
радам нацыянальных сьцягоў. У сёлет- 
нім парадзе ўдзельнічалі беларускія 
арганізацыі: Беларуска-Амэрыкан- 
скае Задзіночаньне, Беларускі Кан- 
грэсавы Камітэт, Арганізацыя Бела- 
руска-Амэрыканскае Моладзі, Згурта- 
ваньне Жанчынаў ды Беларускае Ма- 
стацкае Таварыства. Па парадзе сьця- 
гоў адбылася цырымонія складаньня 
прысягі «новымі Амэрыканцамі». 
Выставачныя стэнды беларускае гру- 
пы: ўключалі мноства вырабаў вязань- 
ня, разьбы, керамікі ды вышываньня. 
Сп-ні Надзя Кудасава й Тамара Коль- 
ба дэманстравалі прадзеньне й пля- 


ФЭСТЫВАЛЬ У ПАРКУ СВАБОДЫ 


ценьне паясоў. Было выстаўлена шмат: 


беларускіх кніжак ды інфармацыйнае 
літаратуры пра Беларусь. 


Беларускі стэнд на фэстывалі. Фота Н. Кудасавай. 


Ад 12-га да 15-га кастрычніка ў 
гор. Кінгстане адбыўся 14-ы гадавы 
міжнацыянальны фэстываль усходніх 
акругаў Пэнсыльваніі, у якім у ліку 
каля 20-х этнічных групаў узялі ўдзел 
і Беларусы. Дзякуючы працы сем'яў 
Анатоля й Галіны Кучураў ды Алекса 
й Марыі Бычкоўскіх, якія належаць 
да мясцовага фэстывальнага камітэту 
ды наагул рэпрэзэнтуюць Беларусаў- 
Амэрыканцаў у гэтай мясцовасьці, да 
ўдзелу ў фэстывалі было запрошанае 
Беларускае Мастацкае Таварыства, 
якое дапамагло арганізаваць выста- 
вачныя стэнды. Беларуская выстаўка, 
адна з найлепш аформленых, мела дзя- 
сяткі вырабаў народных умельцаў вы- 
шыўкі, інкрустацыі, разьба па дрэве- 
ды шмат керамікі. Былі выстаўленыя 


Ў ПЭНСЫЛЬВАНІІ 


У падрыхтоўцы ды абслугоўваньні 
фэстывалю сёлета ўзялі ўдзел 
сп.сп. М. Тулейка, М. Сенька, В. Цяр- 
піцкі, А. Міцкевіч, А. Шукелайць, 
П. Кажура, а. Васіль Андрэюк зь сям”- 
ёю, сп-ні Н. Кудасава, В. Рагалевіч, 
А. Орса-Рамана, сп-тва Кольбы, Ру- 
сакі, Кіпелі, Рагалевіч-Дутка, Юрка 
Кіпель. 

Сёлета фэстываль наведала панад 
25 тысячаў асобаў, сярод якіх былі Бе- 
ларусы з шасьцёх штатаў ды суродзічы 
зь Беласточчыны й БССР. Газэта Тпе 
Зегзеу Зоцгпа! (25.ІХ) зьмясьціла вялікі 
прыгожы фатаздымак беларускае па- 
прадухі Надзі Кудасавай. 

Арганізатары фэстывалю шчыра 
дзякуюць сп-ням Аляксандры Сямёна- 
вай, Лізе Літаровіч, Зоры Кіпель, Ве- 
ры Бартуль, Марыі Верабей, Надзі 
Кудасавай ды Ірэне Рагалевіч за на- 
рыхтаванае печыва, прыбытак з прода- 
жу якога, 96 дал., ахвяруецца на дапа- 
могу суродзічам на Беласточчыне. 


(Ў 


таксама беларускія друкі, раздавалася 
англамоўная інфармацыйная літара- 
тура пра Беларусь. Беларускія стэнды 
абслугоўвалі сп-твы Кучуры, Бычкоў- 
скія, Ірэна й Мікола Дутка, Вітаўт і 
Зора Кіпелі ды сп-ня Надзя Кудасава, 
якая дэманстравала беларускае пра- 
дзеньне, дала колькі інтэрв'ю мясцОо- 
ваму друку ды была зьнятая для тэлеві- 
зійнай праграмы. 


У нядзелю адным з асноўных пунктаў 
эстраднае праграмы было вельмі ўда- 
лае выступленьне беларускага танца- 
вальнага гуртка «Васілёк» пад кіраў- 
ніцтвам Алы Рамана. 


Удзел Беларусаў у фэстывалі быў 


адзначаны ў мясцовым англамоўным 


друку. 


6961 ІНІ 128 Я ў9е Ж ЭКаЎ ЯЯ 

АДВЕДЗІНЫ ЕВАНГЕЛІСТАЎ У БССР 


У травені й чэрвені сёлета мы з жон- 
кай мелі вялікі гонар адведаць Бела- 
рускае Брацтва Евангельскіх Хрысь- 
ціянаў-Баптыстаў у БССР. Перш за ўсё 
павінен адзначыць, што на падставе 
ўсяго, што мы бачылі й чулі, перабудо- 
ва савецкага жыцьця 1 грамадзтва пра- 
цягвае разьвівацца. Мне здалося, што ў 
палітычным жыцьці адчуваецца боль- 
шая мера свабоды, людзі свабадней вы- 
казваюць асабістыя погляды й паняць- 
ці. Гэта асабліва яўна паказалася ў 
тым, што на сваёй сэсіі ў Маскве выб- 
раныя дэмакратычным спосабам на- 
родныя дэпутаты свабодна выступалі 1 
сумленна падымалі ўсялякага роду 
пытаньні, зьвязаныя са станоўчымі і 
адмоўнымі бакамі жыцьця ў Савецкім 
Саюзе, ды, як ведама, гэта ўсё адкрыта 
паказвалася па тэлебачаньні 1 перада- 
валася па радыё. Да гэтага менавіта і 
зводзіцца паняцьце галоснасьці і, яна, 
як мне здаецца, можа мець толькі най- 
лепшыя вынікі для савецкага народу 
хаця не без сваіх нармальных цяж- 
касьцяў. 

Палітыка галоснасьці й дэмакраты- 
зацыі таксама адбіваецца 1 на рэлігій- 
ным жыцьці. Амаль што ўсе нашыя 
кантакты былі з братамі й сёстрамі па 
веры, Беларусамі евангельска-хрысь- 
ціянскага, баптысцкага перакананьня 
і веравызнаньня. Ад іх мы ня раз чулі, 
што цяпер, як ніколі раней, адкры- 
ваюцца ім новыя магчымасьці пака- 
звацца людзям і растлумачваць няве- 
руючым сваю веру і духоўнае служэнь- 
не. Напрыклад, увесну гэтага году ў 
Менску была дадзена хору Менскай 
царквы евангельскіх хрысьціянаў-бап- 
тыстаў магчымасьць выступіць у на- 
родным зале з поўным канцэртам 
хрысьціянскага духоўнага сьпеву. Гэ- 
ты канцэрт быў абвешчаны афішамі ў 
розных пунктах па ўсім горадзе, і пуб- 
ліка, якая прыйшла слухаць сьпеў цар- 
коўнага хору, засталася ў захапленьні 
ад пачутага. Апрача таго, нас абрадава- 
ла вестка, што члены цэркваў цяпёр 
могуць свабодна раздаваць і сапраўды 
раздаюць людзям запросіны на адвед- 
ваньне набажэнстваў у малітоўных 
дамах. 

Было нам таксама цікава глядзець 
каля малітоўнага дому Менскай 
абшчыны евангельскіх хрысьціянаў- 
баптыстаў, як мясцовыя веруючыя 
прыймалі і ўносілі ў падвал царквы 
тысячы экзэмпляраў духоўных КкНІг, 
якія толькі што прыбылі на грузавіку 
ад адной хрысьціянскай арганізацыі ў 
Заходняй Нямеччыне. Для мясцовых 
веруючых гэта было нешта зусім но- 
вае: столькі духоўнай хрысьціянскай 
літаратуры атрымаць зараз! Яўна, 
што многія няверуючыя ў Саюзе цяпер 
праяўляюць надзвычайнае зацікаў- 
леньне ў Бібліі і рэлігійных пытань- 
нях. Нашыя браты і сёстры па веры 
прыкладаюць усё стараньне, каб зада- 
воліць гэтую патрэбу, але, відаць, па- 
трэба ў хрысьціянскай духоўнай літа- 
ратуры будзе трываць яшчэ доўга, доў- 
га. 

Мы з жонкай Люсяй прыехалі ў Бе- 
ларусь як госьці Беларускага Брацтва 
Евангельскіх Хрысьціянаў-Бапты- 
стаў. Я ўжо другі раз прыехаў у такой 
якасьці. Мы абое з глыбіні сэрцаў 
шчыра дзякуем беларускаму рэспублі- 
канскаму прэсьвітэрскаму савету за 
мілыя запросіны і за ветлівую закла- 
почанасьць. Дзе-б толькі ні былі, мы 
заўсёды адчувалі глыбокую рупнасьць 
і братэрскую любоў. Я асабіста адве- 
даў 15 абшчын, а ў тым ліку жонка ад- 
ведала са мной 9. Мы пабачыліся зь ве- 
руючымі ў Манькавічах, Брэсьце, 
Кобрыне, Менску, Вульцы Лунінецка- 
га раёну, Гомелі, Рагачове, Валожыне, 
Ваўкавыску, Горадне, Лідзе, Барыса- 
ве, Оршы і Віцебску. 


У кожнай абшчыне мы сустрэлі бра- 
тоў і сясьцёр, зь якімі мы раней твар у 
твар ня бачыліся, хоць многія казалі, 
што слухаюць нашыя духоўныя перада- 
чы, і дзякавалі нам за іх. Нам заўсёды 
давалася магчымасьць перадаць прыві- 
таньні і служыць Словам Божым, што 
я ўчыняў на беларускай мове. 


Амаль што ў кожнай абшчыне нешта 
новае чакала нас: новая радасьць, но- 
вае паведамленьне, новыя для нас лю- 
дзі. Падыходзілі веруючыя, якія па- 
мятаюць маіх бацькоў, і як прыемна 
было чуць ад братоў і сёстраў нешта 
новае аб мінулым жыцьці і духоўным 
служэньні мамы 1 таты. На набажэн- 
ствах людзі навяртаюцца да Хрыста. 
Пры канцы багаслужэньня адна ці не- 
калькі душаў выступалі на пакаяньне і 
прыняцьце Хрыста за свайго асабіста- 
га Збавіцеля. У Гомелі 10 душаў вый- 
шла на пакаяньне, за што вечная слава 
Госпаду. Было цікава таксама назі- 
раць за тым, як на багаслужэньні ў Го- 
мелі прысутнічалі маладзежны хор і 
духавы аркестр з Бранску. 

Мне былі прадстаўлены яшчэ іншыя 
цікавыя сустрэчы, якіх я проста не ча- 
каў. Напрыклад, прадстаўнікі аргані- 
зацыі «Радзіма» ў Менску запрасілі 
нас адведаць іх і правесьці каля гадзі- 
ны ў прыемнай размове. Было іх чаты- 
рох. Мы абмеркавалі розныя пытаньні 
аб магчымасьці бліжэйшай сувязі 
паміж Беларусамі, якія жывуць у Ка- 
надзе ды іншых заходніх краінах, і 
Беларусамі ў БССР. Таксама было так 
прыемна сустрэцца з сакратаром Мен- 
скага гаркомуў парты! 1 зь вядомым бе- 
ларускім пісьменьнікам Барысом Са- 
чанкам, супрацоўнікам газэты «Літа- 
ратура і мастацтва». Мне асабліва спа- 
дабалася сустрэча з дырэктарам 1 яго- 
ным намесьнікам Савету па рэлігій- 
ных справах, на якой мы пачулі ціка- 
выя даныя і агульную інфармацыю 
пра Беларусь, як і пра іхную працу з 
усімі рэлігійнымі групамі БССР. 
Была дадзена нам. магчымасьць адве- 
даць цэнтар Беларускага тэлебачаньня 
ды сустрэцца зь вядомай беларускай 
пісьменьніцай Вольгай Іпатавай, якая 
рыхтуе вельмі папулярную беларуска- 
моўную тэлеперадачу «Ліра». Яна ўзя- 
ла ад мяне інтэрв'ю, якое пазьней увай- 
шло ў склад перадачы. Асабліва пры- 
емна было зь ёй свабодна гаварыць па- 
беларуску. Яшчэ дастаткова цікавай 
аказалася сустрэча зь вядомай па ўсёй 
Беларусі асобай, Ермалюком Юр'ем 
Канстаньцінавічам, камэнтатарам 
Дзяржтэлерадыё БССР, які ўзяў у 
мяне інтэрв'ю для свае радыёпрагра- 

ы. Я застаўся асабліва задаволены 
яшчэ адной сустрэчай -- з групай ма- 
ладых Беларусаў-студэнтаў. Было нас 
усіх каля 30 чалавек. Сустрэча адбыла- 
ся ў малітоўным доме Менскай царквы 
евангельскіх хрысьціянаў-баптыстаў, 
і нашая размова закранула тэму асно- 
ваў хрысьціянскай веры й жыцьця. 
Кожнаму прысутнаму, які ня меў свай- 
го ўласнага экзэмпляра Сьвяшчэннага 
Пісаньня, было дадзена, Евангельле. 


Прыгадваю яшчэ адну сустрэчу -- зь 
вядомым беларускім пісьменьнікам 1 
перакладчыкам Васілём Сёмухам. Мы 
зь іншымі братамі Менскай царквы 
правялі прыемна вечар, дзе быў і 
сп. Сёмуха. Яму даручана рыхтаваць 
новы пераклад Бібліі ў сучасную бела- 
рускую мову, і ён гэтым сур'ёзна зай- 
маецца. Пры сустрэчы ён паведаміў 
нам, што ўсе евангельлі і Дзеяньне 
апосталаў перакладзеныя ўжо і цяпер 
ён бярэцца за працу над лістамі апоста- 
лаў. Нашыя браты, як і праваслаўныя, 
бяруць удзел у праверцы перакладу. 
Бязумоўна, нам Беларусам, патрэбен 
якасны сучасны пераклад Бібліі. 


Юрка Рапэцкі 


Вірджыніі, 


З жыцьця ў Саўт-Рывэры 
ЦАРКОЎНАЯ ЎРАЧЫСТАСЬЦЬ 


У нядзелю 8-га кастрычніка царква 
Сьв. Еўфрасіньні Полацкай была пе- 
рапоўненая вернікамі, што прыбылі 
на архірэйскую багаслужбу ня толькі з 
Саўт-Рывэру й ваколіцаў, але й з далё- 
кіх Таронта, Чыкага, Вашынгтону, 
Тэксасу. Урачыстасьць 
багаслужэньня ўзначаліў Першагіе- 
рарх Украінскае Царквы ў юрысдык- 
цыі Канстантынопальскага Патрыяр- 
хату Ўладыка Ўсевалад. Сьвяткавань- 
не адбылося напярэдадні Пакроваў 
(14.Х) з нагоды скліканага Радай Бела- 
рускае Праваслаўнае Царквы Паўноч- 
нае Амэрыкі на 7-га кастрычніка са- 
бору беларускіх парафіяў, што нале- 
жаць да юрысдыкцыі Канстантыно- 
пальскага Патрыярха. Да гэтае падзеі, 
арганізаванае стараньнямі настаяцеля 
саўтрывэрскае парафіі Сьв. Еўфра- 
сіньні Полацкае а. Мячыслава Брын- 
кевіча, было прымеркаванае й высьвя- 
чэньне іконы Сабору беларускіх сьвя- 
тых, намаляванае здольным іканапіс- 
цам а. Канстантынам Бандаруком з 
Чыкага (рэпрадукцыю падобнай іконы 
гл. ў «Беларусе» Лё 350). 

Хоць заплянаванага на сыботу сабо- 
ру парафіяў не адбылося, рэшта ўра- 
чыстасьцяў прайшла вельмі ўдала. У 
сыботу Ўладыка Ўсевалад адправіў у 
суслужэньні ўрачыстую «ўсеначную». 
Назаўтрае-ж архірэйская багаслужба 
прайшла надзвычай урачыста. Выдат- 
на сьпяваў хор пад кіраўніцтвам рэген- 
та А. Скаўронскага. Красамоўную й 
глыбокую зьместам пропаведзь сказаў 
а. Канстантын на тэму беларускіх сьвя- 
тых ды іхнае ролі ў духоўным жыцьці 
народу, у станаўленьні нацыянальнае 
культуры й сьведамасьці. 

Зь цёплымі словамі дабразычлі- 
васьці й блаславенства зьвярнуўся да 
вернікаў Уладыка Ўсевалад, якому бы- 
ла падараваная ікона Божай Маці ра- 
боты а. Бандарука 1 вышываны рукамі 
маці а. Мячыслава ручнік, на якім вы- 
пісанае імя патронкі прыходу ейнага 
сына -- сьв. Еўфрасіньні. 

Ікона Сабору беларускіх сьвятых, 
упрыгожаная тонкае работы вышыва- 
ным ручніком і пастаўленая пасярэ- 
дзіне царквы на падвышэньні, сымба- 
лізуючы сабой увесь зьмест урачы- 
стасьцыі, прыцягвала да сябе вочы ма- 
лельнікаў, якія зварачаліся да сьвя- 
тых зямлі Беларускае з просьбай: «за 





ТЫДЗЕНЬ БЕЛАРУСКАЙ 
КУЛЬТУРЫ - 
Ляймэн, Зах. Нямеччына. -- Тут зь 


ініцыятывы Інстытуту Беларусаведы 
1 з удзелам гарадзкіх установаў адбы- 
лася ў верасьні сёлета выстаўка працаў 
беларускага графіка Уладзіслава Пет- 
рука. На анонсах было напісана: «Пер- 
шы нямецка-беларускі мост на куль- 
турным узроўні». Сп. Петрук -- супра- 
цоўнік газэты «Ніва». Заказаў на яго- 
ныя рысункі было шмат -- больш за 
150 на нейкіх дзесяць тысячаў марак. 
Пераважаюць заказы гораду, які рых- 
туецца да свайго 1200-годзьдзя. Вы- 
стаўка адбылася ў прыгожай залі і 
кошт яе быў пакрыты горадам. 
Неўзабаве пасьля выстаўкі Ляймэн 
наведаў ансамбль «Спадчына» з Мала- 
дэчна з чыста беларускую праграмай. 
Кожны танец, кожная песьня прыйма- 
ліся гучнымі воплескамі, выкрыкамі 
«брава», «біс». Адзін танец давялося 
паўтараць тры разы. Заступнік бурго- 
містра падыйшоў да мяне ў часе пера- 
пынку і сказаў: «Цудоўна! Цяпер горад 
будзе ахвотна далей падтрымваць ма- 
ральна Беларускі Музэй і Інстытут Бе- 


ларусаведы». 
Ю. Попка 





Ікона Сабору беларускіх сьвятых х работы 


а. К. Бандарука. 


нас малецеся да Госпада, каб мы верай 1 
працай сваёй плён добры прынесьлі». 
Пасьля багаслужбы ў залі грамадзка- 
га цэнтру адбыўся банкет, у часе якога 
быў узьняты тост за здароўе Уладыкі 
Усевалада, усіх удзельнікаў урачы- 
стасьці ды за дружбу паміж белару- 
скім і ўкраінскім народамі. Сп. МІ- 
хась Бахар, які вёў цырымонію, прад- 
ставіў аўдыторыі гасьцей, а па смач- 
ным абедзе, нарыхтаваным мясцовым 
сястрыцтвам, сп. Скаўронскі й хор па- 
частавалі слухачоў канцэртам, рэпэр- 
туар якога складаўся з рэлігійных і 
сьвецкіх песьняў. Апошняя песьня кан- 
цэрту, малітва «Магутны Божа», якую 
ўсхвалёвана падсьпеўвала спантанічна 
ўзьнятая на ногі аўдыторыя, завяршы- 
ла на эмацыянальнай ноце гэтае прыго- 


жае сьвята. З. 
ЧАРНОБЫЛЬ -- 
НАЦЫЯНАЛЬНАЯ СПРАВА 


Газэта «Нью-Ёрк Таймс» (30.ІХ) 
зьмясьціла вялікі матар'ял пра па- 
глыбленьне чарнобыльскае катастро- 
фы на Беларусі й патрэбу далейшых 
высяленьняў з заражаных радыяцыяй 
раёнаў Гомельшчыны й Магілеўшчы- 
ны. Газэта піша таксама пра афіцый- 
ны зварот савецкіх уладаў да белару- 
скае эміграцыі з просьбай аб дапамозе 
грашыма для закупу мэдычнага абста- 
ляваньня. 

Газэта, між іншага, зазначае: «У 
дзяржаве, у якой бурляць нацыяналі- 
стычныя рухі, дамаганьні ачышчэнь- 
ня ад чарнобыльскае радыяцыі сталіся 
адмысловым беларускім клічам да 
таесамасьці (і4епі(у), справай выкліку 
цэнтральнаму ўраду, на які дагэтуль 
глядзелася са страхам 1 падозраньнем». 


ЧАРНОБЫЛЬСКАЯ ХМАРА 


НАД... БРЫТАНІЯЙ 


Паводля ангельскае газэты «Дэйлі 
Тэлеграф» (23.УП1.99), некаторыя 
брытанскія фэрмэры правінцыяў 
Кумбрыя Паўночная Валія, Шатлян- 
дыя й Паўночная Ірляндыя яшчэ ўсё аб- 
межаваныя ў продажы бараніны. Аве- 
чыя стады гэтых фэрмэраў знаходзяц- 
ца пад радыялягічным кантролем ура- 
давых інспэктароў. Калі ў мясе радыя- 
цыя вышэй устаноўленае нормы, гэт- 
кае мяса абазначаецца нясьціральнай 
хварбай, каб спажывец ведаў, што ён 
купляе. Ніхто тымчасам ня можа ска- 
заць, калі гэткі кантроль будзе сконча- 
ны. Фэрмэрам за кожную кантралява- 
ную авечку Міністэрства сельскае га- 
спадаркі плоціць 1,30 фунта. 

Газэта падаё меркаваньне аднаго . 
фэрмэра, што адказнасьць за завыша- 
ную радыяцыю падае ня толькі на 
Чарнобыль, але й на айчынную ядзер- 
ную энэргетыку да выпрабаваньні 
ядзернае зброі ў Вялікабрытаніі. 


ПАМЯЦІ КСЕНІ ГРЫГАРЧУК-ТУМАШ 
(5.УШ.1913-25.1Х.1989) 


Памерла Ксеня Грыгарчук, палеская 
кагарка з-над ракі Лясной. Назваў яе 
так у Вільні недзе ў палове 30-х гадоў 
студэнт мэдыцыны, пазьнейшы ейны 
муж і бацька ейных трох дзяцей Вітаўт 
Тумаш. Чаму кагарка? Ксеніны Іні- 
цыялы: К. Г. -- Ксеня Грыгарчук. Ка- 
гаркамі называў Максім Танк нара- 
чанскіх кнігавак. І Ксеня была тады 
студэнткай мэдыцыны Віленскага 
Унівэрсытэту, і, як Вітаўт Тумаш, 
сяброўкай Беларускага Студэнцкага 
Саюзу ў Вільні. 

Ды пакуль трапіць у Вільню, Ксеня 
Грыгарчук, родам зь Берасьцейшчы- 
ны, вёскі Стойлы, вучылася й закон- 
чыла польскую гімназію імя Адама 
Міцкевіча ў Пружанах. У тым часе, 
дзякуючы блаславёным уплывам бела- 
рускае дзеячкі Кацярыны Стаўбунік, 
даволі шмат моладзі з Пружаншчыны 
вучылася ў Вільні ў Беларускай гім- 
назіі, а пасьля на Віленскім Унівэр- 
сытэце імя Сьцяпана Батуры, і нале- 
жалада Беларускага Студэнцкага Саю- 
зу. Ігэтак, Ксеня разам са сваёй сяброў- 
кай Валяй Жукоўскай, а пазьней і аў- 
таркай гэтых радкоў, па заканчэньні 
Пружанскай гімназіі паехалі ў Віль- 
ню на ўнівэрсытэт. Ксеня паступала на 
мэдыцыну і ёй удалося за першым ра- 
зам здаць конкурсны ўступны экзамен. 
Было гэта не абы-якім дасягненьнем. 
Шмат хто, ня здаўшы першы раз на мэ- 
дыцыну, ішоў на хімію, каб за год 13- 
ноў прабаваць трапіць на мэдыцыну. 

Віленскія часы, а ў іх і сьветлай 
памяці Ксеня Тумаш, успамінаюцца 
сяньня як рамантычная казка. Заўсёды 
неяк сонечна, чароўна было: «'у Саюзе 
на Завальнай”... назавем паэму гэту. 
Старшыня ў шахматы грае, скарбнік 
“дай, -- крычыць, -- манэту...» 

У Саюзе на Завальнай... Іцяпер чую 
вясёлы й такі характэрны сьмех Ксе- 

. У Пружанскай гімназіі Ксенька, 
як яе звалі, 
лася, не адзначалася, а ў Вільні пасьля 
такіх пасьпяховых экзаменаў, удачаў у 
навуцы расьцьвіла, як кветка-прыга- 
жуня. Вясёлая, праменная, цешылася 
папулярнасьцяй у калегаў палеская Ка- 
Гарка. 

Улетку едзем да Ксені над раку Ляс- 
ную. Стойлы, вёска, дзе жыла Ксеня, 
мо таму што ў лесе, выдалася нам ня- 
звычайнай, таемнай. Папалуднаваўшы 
ўсе, выходзім на раку. «Замкні-ж 
дзьверы, Ксеня», напамінаем. «У нас 
не замыкаюць, нат няма замкоў», быў 
адказ. «Бо ў нас ня кралі», як кажа Ла- 
рыса Геніюш. На Лясной сядаем у пла- 
скадонкі. І ня вёсламі, а доўгімі кала- 
мі ўпіраючыся аб дно ракі, плывем 
уперад. Павучае й перасьцерагае перад 
небясьпекай нас Ксеня. Перасьцярогі 
не памаглі. І не агледзеліся, як сусед- 
няя лодка скалыхнулася й адна з нас 
апынулася пад вадой... Ды прыгода за- 
кончылася шчасьліва, і Лясная, зялё- 
ны луг, жытні палетак і ты, Ксеня, як 
сонечны ўспамін, застаняцеся ў памяці 
назаўсёды. 

Перад самай вайной адбыўся зьлёт 
беларускіх студэнтаў на Палесьсі, і з 
намі йзноў была Ксеня. 

Пачалася вайна. Ужо на эміграцыі 
Ксеня выходзіць замуж за др. Вітаўта 
Тумаша. У Бэрліне яна працягвае вы- 
вучаць мэдыцыну, а пазьней і гадуе 
дачку Яру. Зь Ярай на руках, прыту- 
ліўшы яе як найбольшы скарб да гру- 
дзей, у часе налётаў бяжыць у сховіш- 
чы ад бомбаў. Па вайне сям'я Тума- 
шаў -- у беларускім лягеры Ватэнш- 
тэце, што ў Ангельскай зоне Нямеччы- 
ны. Др. Вітаўт працуе лекарам, а Ксе- 
ня гадуе Яру і малога сынка Вітаўта. 
Вайна і малыя дзеці перашкодзілі ёй 
закончыць мэдыцыну, а фактычна 
здаць апошнія экзамены, каб атры- 


нічым асаблівым, здава-: 








маць дыплём доктара мэдыцыны. 
Апошні этап жыцьця Ксені Тумаш у 
Нью-Ерку. Гут яна ўзгадавала яшчэ ад- 
ну дачку, Галіну. Брала ўдзел у белару- 
скім жыцьці, займалася мастацтвам -- 
малявала. Экспанавала свае працы на 
выстаўках беларускіх мастакоў у Нью- 


Ёрку і Нью-Джэрзы. Ценем пала хва-. 


роба на апошнія гады калярытнага 
Ксенінага жыцьця, што абарвалася 
25 верасьня 1989 году ў Нью-Ёрку. 

Астанкі Ксені Тумаш спачываюць 
на беларускім могільніку Жыровіц- 
кай Божай Маці ў Іст-Брансьвіку, а 
дух Яе... можа над ракой Лясной, дзе 
ка-гаркі пяюць сваё адвечнае Ка-Га, 
Ка-Га, Ксеня Грыгарчук, Ксеня Ту- 
маш, вечная табе памяць!. 

Сьветлая і вечная Табе памяць, Сяб- 
роўка раньніх дзён, Сяброўка мала- 
досьці! 

Валя і Раіса Жукоўскія 


ПАХАВАНЬНЕ СЬВ. ПАМ. 
К. ТУМАШ 


30-га верасьня адбылося пахаваньне 
сьв. пам. Ксені Тумаш. Цела нябож- 
чыцы прывезьлі з Бронксу, дзе напя- 
рэдадні адбылося адпяваньне, у Гай- 
ленд-Парк, Н.-Дж., у царкву Жыро- 
віцкае Божае Маці. Айцец Васіль 
Андрэюк адслужыў паніхіду. У хоры, 
якім кіраваў сп. М. Тулейка, разам з 
усімі пяяў блізкі сябра сям'і др. Ві- 
таўта Тумаша сп. Пётра Конюх, які 
прыбыў з Канады. 

Над магілаю на могільніку ў Іст- 
Брансьвіку прамаўляў сп. Антон Шу- 
келайць, таксама блізкі сябра сям'і Ту- 
машаў, які ведаў нябожчыцу яшчэ сту- 
дэнткаю ў Вільні, дзе сьв. пам. Ксеня 
брала актыўны ўдзел у беларускім сту- 
дэнцкім жыцьці. 

На памінальным абедзе ўспамінамі 
пра пакойную падзяліліся й сям'і спа- 
чуваньні выказалі сп.сп. А. Шуке- 
лайць, Ул. Русак і М. Тулейка. 

Сп. Тулейка прыгадаў, як сям'я 
др. Вітаўта й Ксені Тумашаў, прыбБіў- 
шы ў Амэрыку, адразу-ж улучылася ў 
рады свае беларускае арганізацыі, ЯК, 
перахоўваючы традыцыі, заўсёды ах- 
воча прыймала Уладыку Васіля з 
крашчэнскай вадой, як беражліва за- 
хоўвала крыштальную беларускасьць, 
якую бацькі перадалі таксама дзе- 
цям -- Яраславе, Вітаўту й Галіне. 


ПРАЦЫ ВІКТАРА ЯРМАЛКОВІЧА 


Інстытут Беларусаведы ў гор. Ляй- 
мэне ў Заходняй Нямеччыне выдаў ксэ- 
ракснай тэхнікай тры машынапісаныя 
працы сьв. пам. Віктара Ярмалковіча: 
«З ПАДВІЛЕНСКІХ ПАЛЁЎ. Міну- 
лае, выпісы і іншы матэрыял» (213 б.); 
«ПРАВА ІДЗЯРЖАВА. Аснаўныя па- 
няцьці права з нарысам гістарычнага 
разьвіцьця дзяржаўнасьці і права Бе- 
ларусі» (200 б.) і «КРЫВЫ ГОРАД-- 
ВІЛЬНЯ» (53 б.). 


«ПЯЦЬ СТАГОДЗЬДЗЯЎ 
СКАРЫНІЯНЫ, ХУІ-ХХ» 


Г рунтоўна апрацаваная др. Вітаўтам 
Тумашам і дабротна выдадзеная пад 
грыфам Беларускага Інстытуту Наву- 
кі й Мастацтва ў друкарні Міколы 
Прускага кніга (284 66.) зьмяшчае 
больш за дзьве з палавінаю тысячы, 
часткава анатаваных, бібліяграфіч- 
ных даведак скарынаведнае літарату- 
ры. Матар'ял разьмешчаны ў шасьцёх 
разьдзелах: 1. Акты; 2. Кнігі выдадзе- 
ныя Ф. Скарынам. 3. Водпісы й падра- 
жаньні Скарынавых выданьняў. 
4. Скарынаведная літаратура. 
5. Ф. Скарынаў літаратуры й мастацт- 
ве. б. Дапаўненьні. Кніга мае англа- 
моўную прадмову і ўвод пабеларуску, 
паказьнік прозьвішчаў. Бібліяграфія 
разьмешчаная паводля гадоў публіка- 
цыі, а ў межах аднаго году -- альфа- 
бэтна. 

Кніга ў цьвярдым ледарынавым пе- 
раплёце з залатымі літарамі на 
цёмна-бурнатай вокладцы. Гэта адна- 
часна і аўтарытэтны даведнік скары- 
ніяны ад 1492 па 1942 год, 1 каштоўны 
падарунак (цана -- 35 дал.) кожнаму 
культурнаму чалавеку. 


НА ВЫДАВЕЦКІ ФОНД БІНіМ 


Заміж кветак на магілу в.п. Ксені Тумаш 
складзеныя ахвяры на выдавецкі фонд Бе- 
ларускага Інстытуту Навукі й Мастацтва: 


Сям'я Сяргея Дубоўскага ам.дал. 20 
Сям'я Ванды й Міхася Махнача 30 
Сям'я Ніны й Міхася Рагулі 40 


Сям'я Крыстыны й Гэлены Рубік 50 
Марыя й Леў Стагановіч 50 
Антон Шукелайць 50 
Нюра і Ўладзімер Русак 100 
Яніна й Мікалай Касак 100 
Зора й Вітаўт Кіпель 100 
Антон Адамовіч 100 
Янка Запруднік 100 

Усяго 740 


Сямейная хроніка 


У Лявона й Крыстыны Паплаўскіх 
нарадзілася 8 верасьня дачушка, якой 
далі імя Оля і якую хрысьціў Архі- 
епіскап БАПЦ Уладыка Мікалай б ка- 
стрычніка. Хросныя бацькі: Анатоль 
Кос і Марыя Пурха. Многая лета! 


БЕЛАРУСКІЯ МАЛІТОЎНЫЯ 
КАРТКІ 


Першыя ўгодкі высьвячэньня бела- 
рускага памятнага Крыжа ў прошчы ў 
Мідляньдзе (Канада), што прыпадалі 
на 5 верасьня 1999 г., былі адзначаны 
выданьнем беларускіх малітоўных 
картак. Гэтыя карткі, што будуць зна- 
ходзіцца дзеля пашырэньня ў прошчы 
ў Мідляньдзе, аддаюць таксама пашану 
памяці др. Франьцішка Скарыны, 
500-годзьдзе ад нараджэньня якога гэ- 
тымі гадамі мы адзначаем. Дакладная 
дата нараджэньня Франьцішка Скары- 
ны няведамая. Беларусы Канады гэты 
Скарынаўскі юбілей сьвяткавалі ў 
1985 годзе, у Беларусі й Юнэско ён бу- 
дзе адзначацца ў 1990 годзе. 

На першай бачыне карткі фатазды- 
мак сьвятыні Паўночна-Амэрыкан- 
скіх Пакутнікаў і адрас прошчы; на 
другой -- пад фатаздымкам Белару- 
скага памятнага Крыжа зьмешчаная 
малітва да Збавіцеля Ісуса Хрыста з 
Малой Падарожнай Кніжкі Франь- 
цішка Скарыны, перакладзеная ў су- 
часную беларускую мову а. Аляксанд- 
рам Надсонам; на трэцяй -- пад абра- 
зом Пакутнікаў, між заставіцамі зь 
Бібліі Скарыны -- малітва да Сьвя- 
тых Пакутнікаў, перакладзеная з ан- 
гельскай мовы паэткай Натальляй Ар- 
сеньневай; на чацьвертай -- плян, як 
ехаць у прошчу. 

Наступнае паломніцтва да Белару- 
скага Крыжа адбудзецца 16 чэрвеня 
1990 году. Раіса Жук-Грышкевіч 


ПРЫЗНАНЬНЕ ЗАСЛУГАЎ 
ДР. В. ТУМАША 


Рэцэнзуючы фундамэнтальную пуб- 
лікацыю выдавецтва «Беларуская Са- 
вецкая Энцыкляпэдыя», ЭНЦЫКЛЯПЭ- 
дычны даведнік «Францыск Скарына 1 
яго час», беларускі навуковец Уладзі- 
мер Казьбярук зьвярнуў увагу на факт 
прамоўчаньня ў даведніку скарынавед- 
ных досьледаў і публікацыяў др. Ві- 
таўта Тумаша, адзін з псэўданімаў яко- 
га -- Сымон Брага. Казьбярук піша 
(«Полымя, 1999, Ле 6, б. 192); 

«Сымон Брага, вядома, не называ- 
ецца зь ідэйных меркаваньняў. Ён пры 
любой нагодзе крытыкуе культурную 
палітыку ў Савецкай Беларусі. Ў цэ- 
лым-жа ён у адносінах да нашай краі- 
ны і да нашага народу непараўнана 
больш ляяльны за Брукнэра, якому 
прысьвечаны спэцыяльны артыкул, 
хоць у скарыназнаўстве прыкметнага 
сьледу не пакінуў. (...) 

«У працах Брукнэра шмат зьвестак 
па гісторыі старой беларускай літа- 
ратуры, прытым ня ўсе яны нашым лі- 
таратуразнаўствам засваены. Нам не- 
аднаразова давядзецца на яго спасыла- 
ца. Але што да скарыназнаўства, то 
Сымон Брага ў многія сотні разоў 
больш зрабіў за Брукнэра. І чаму-б гэ- 
та ня ўлічыць?» 


БЕЛАРУСАВЕДНЫЯ 
ЛЕКЦЫІ 


Англа-Беларускае Таварыства ў 
Лёндане ў бягучым акадэмічным годзе 
правядзе наступную сэрыю лекцыяў: 

«Выпрабаваньне прэсы: тры кры- 
тычныя тыдні ў 1988 годзе» (праф. 
Лёнданскага ў-ту А. МакМІілін, 
9.ХІ.89); «Стаўленьне Юзэфа Мацке- 
віча да Беларусі» (др. Ц. Семашка, 
18.11.90); «Польскія эміграцыйныя 
пісьменьнікі зь Беларусі» (сп-чна 
Н. Тайляр, І.1.11); «А. Патабня (1835- 
91) і Беларусь» (сп-чна Н. Керэчук зь 
Лёнданскага ў-ту, З.У.); «Галоснасьць 
і Беларусь: агляд падзеяў і публіка- 
цыяў» (сп. Дж. Дынглі зь Лёнданскага 
ў-ту, 7.1). 


«БЕЛАРУСКІ ДУХОЎНЫ 
СЬПЕЎНІК» 


Апрацаваная А. Клімовічам і Г. Пі- 
хурам, выйшла першая частка «Бела- 
рускага духоўнага сьпеўніка» з абазна- 
чэньнем месца й гадоў выданьня: Віль- 
ня-Лёндан, 1980-1989. У гэтай публіка- 
цыі Камітэту Беларускіх Каталікоў 
на чужыне зьмешчаныя ноты й тэксты 
13 рэлігійных песьняў. Тэксты пера- 
важна перакладаныя з даваеннага, а не- 
каторыя й з дарэвалюцыйнага часу. 
Мэлёдыі традыцыйныя ў музычным 
апрацаваньні М. Куліковіча-Шчагло- 
ва, Г. Піхуры, А. Клімовіча. К. Гал- 
коўскага 1 іншых. 


«ГОЛАС ЧАСУ» 


У Лёндане (Ангельшчына) выйшаў 
першы нумар (ліпень-жнівень 1989) 
царкоўна-грамадзкага часапісу «Голас 
часу». Рэдакцыйная калегія новага вы- 
даньня была абраная на сходзе парафіі 
царквы Сьв. Еўфрасіньні Полацкай у 
Лёндане. Рэдактар -- Ю. Веслякоўскі. 
Часапіс задуманы як двумесячнік. Вы- 
даньне машынапіснае. 

Зьмест першага нумару: Мікалай Га- 
ховіч -- Тысячагодзьдзе хрысьціянст- 
ва на Беларусі; Ю. Весялкоўскі -- 
Хрысьціянства ад Галілеі да Белару- 
сі; Дзеці Ізраіля; М. Белямук -- Што 
да гэрбу Пагоня; А. Крыжаноўскі -- 
Што там, за небясьпечнай зонай (пра 
Чарнобыль); Ю. Весялкоўскі -- Галос- 
насьць галосіць, а ўлада тармозіць; 
Ю. В-скі -- Шумяць толькі верхавіны 
(верш); хроніка зь беларускага жыць- 
ця ў СССР. 


І 


шава вццвавананаа а аанаааваганнй 








“1696 1 хІНЫІчаІ1эР Я «де 


«А 


М ЭХхаЎіЯЯ 


9 
ЬЫ 


ые; 


БЕЛАРУС Л 363 Кастрычнік 1999 г. 


ЧАМУ ДЗЯДЗЬКА ЯЗЭП УСЁ КРОЧЫЎ 
І КРОЧЫЎ 


Ад Рэдакцыі: У савецкіх даведніках 
пад датай сьмерці мастака й культур- 
нага дзеяча Язэпа Драздовіча падаецца 
адно год -- 1954 -- знак рэпрэсіі й 
сьмерці ў зьняволеньні. Таму й літа- 
ратура пра Драздовіча гэткая скупая, 
хоць пра яго, у нармальных абставі- 
нах, маглі-б быць напісаныя і манагра- 
фіі і аповесьці. Дзеля гэтага мы з 
удзячнасьцяй зьмяшчаем успамін пра 
Драздовіча чалавека, што ведаў яго 
зблізка. 

Хоць ад тых часоў мінула ужо больш 
як 60 год, але «Дзядзьку Язэпа» Драз- 
довіча я памятаю нібы бачыў яго толь- 
кі ўчора. Бо яшчэ й сёньня перад маймі 
вачыма стаіць ягоная пастарэчаму 
прыгорбленая постаць: сіваватыя ва- 
ласы, сінія вочы й падзіцячаму ветлая 
ўсьмешка. Памятаю таксама ягоны су- 
каваты кіёк, цёмную сялянскую сьвіт- 


ку і белую зрэбную торбу перавеша-. 


ную праз плячо. Але не падумайце, што 
ў гэтай торбе ён насіў якуюсь еміну - 
у гэтай торбе былі заўсёды толькі 
разьбярскія прылады, а таксама пры- 
датныя да разьбы кавалкі дрэва. З гэ- 
Тых непадобных да нічога карчакоў і 
крывулек ён мог напачаканьні выка- 
наць любую рэч, пачынаючы ад 
скульптурнага. партрэту абдараванай 
ім асобы і канчаючы дзіцячымі цац- 
камі-забаўкамі. Апрача гэтага там за- 
находзіліся 1 прылады да рысаваньня 
й маляваньня, бо Дзядзька Язэп быў 
таксама і мастаком. Апрача гэтага ён, 
здаецца, пісаў кароценькія гумары- 
стычныя вершы, зьмяшчаныя ў гума- 
рыстычных часапісах: «Муха», «Ава- 
дзень» 1 «Маланка». 

Але найбольшай ягонай дабрачыннась- 
цяй, здаецца, была бязьмерная любасьць 
да Бацькаўшчыны й ейнага Народу. 

У пачатку 1920-х гадоў ён ці ня пер- 
шы толькі на Наддзьвіньні быў засна- 
ваў беларускую школку, дзеля чаго ў 
далейшым ня меў на роднай зямельцы 
сталага прыпынішча, а ўсё павінен 
быў крочыць 1 крочыць... Да гэтага 
прычынілася яшчэ й тое, што Драздо- 
віч нідзе і ні пры якіх абставінах не 
гаварыў папольску 1 заўсёды паўтараў: 
«Тут беларуская зямля і я маю права 
гаварыць пабеларуску». 

Трэба яшчэ дадаць, што Драздовіч 
быў веруючым 1 практыкуючым ката- 
ліком, 1 гэта яшчэ больш разьюшвала 
польскіх «культуртрэгераў», для якіх 
беларуская мова была «хамскай». 

Больш вобразна аб гэтым напісаў па- 
эт Аляксей Марачкін у сваім паэтыч- 
ным нарысе «Дзядзька Язэп», зьмеш- 
чаным у газэце «Літаратура 1 мастацт- 
ва» ад 17 сакавіка 1999 г. (Ле 11). 

Пасьля таго як Гарманавіцкія гмін- 
ныя ўлады зачынілі «нелегальную» 
Драздовічаву школу, Дзядзька Язэп не 
адразу паддаўся -- ён яшчэ пэўны час 
навучаў у ёй, толькі зьмяніўшы пра- 
граму. Цяпер афіцыйна ён вучыў сваіх 
вучняў рысаваньня, а неафіцыйна зна- 
ёміў іх зь гісторыяй Літвы-Беларусі, 
пачынаючы ад прадгісторы! -- адтуль 
вось і гэтыя словы паэта: «Пярунавы 
стрэлы над пушчай грымелі»... Але 
верныя служкі тагачасных правадыроў 
санацыйнай Польшчы -- Ялбжыкоў- 
скіх, Бацянскіх, Музычкаў і розных 
яшчэ там Косткаў-Бернацкіх -- выню- 
халі аб ягонай працы, і Дзядзька Язэп 
павінен быў скрыцца. 

Дый мала таго, яму далі падпісаць 
дакумэнт-дэкрэт, згодна якога ўсе асо- 
бы бяз польскага грамадзянства ня ме- 
лі права пражываць даўжэй як колькі 
тыдняў (ліку дакладна не памятаю) у 
прыгранічнай паласе -- 100 км ад мя- 
жы. Гэткая асоба павінна была пера- 
бірацца на новае месца 1 там старацца 
аб прыпісцы (замэльдаваньні). За мае 
памяці ў маёй аколіцы гэткаму ўза- 


праўды нялюдзкаму пакараньню, і то 
без правіны, падлягалі дзьве знаёмыя 
мне асобы. А было іх напэўна больш, 
але я ведаў толькі Дзядзьку Язэпа і 
доктара Усевалада Шырана. Доктар 
Шыран быў у непараўнальна лепшым 
паложаньні як Дзядзька Язэп, бо ён 
меў грошы 1 гэта дапамагала яму зма- 
гацца са спадкаемцамі расейскіх чына- 
дралаў, якія толькі што вырваўшыся 
з-пад іхняе апекі, самі рабілі тую-ж 
работу. 

Дык вось доктар Шыран рабіў гэта 
вельмі проста: ён меў дзьве кватэры І 
амбуляторыі -- адну ў Лужках, а дру- 
гую ў Гарманаве, 1 калі качнаўся ягоны 
тэрмін, ён папросту пераяжджаў з ад- 
нае свае кватэры на дуругю. З прыпі- 
скай ён ня меў ніякіх клопатаў, бо 
гмінныя ўлады палагоджвалі гэтыя 
фармальнасьці неадкладна, з узгляду 
на тое, што на візыт у др. Шырана трэ- 
ба было часамі чакаць 1 некалькі тыд- 
няў. Горш было Дзядзьку Язэпу, бо па 
скнчаным тэрміне ён быў змушаны 
крочыць і крочыць... І вось ЯГОНЫМ 


маршрутам былі амаль тыя самыя: 


сьцежкі «паміж Мнютай 1 Аутай». 

“Звычайна яны пачыналіся ў тэй-жа 
апяянай паэтам Марачкінам вёсцы 
Сталіцы, дзе сяляне хоць 1 ня былі 
вельмі заможнымі, але зь Дзядзькам 
гатовыя былі падзяліцца апошнім ка- 
валкам хлеба. Далей ён пераходзіў у 
засьценак Ляскова, дзе заўсёды меў 
прытулак у сем'ях Атрахімовічаў, Ба- 
лошкаў і Пронькаў. Адтуль ён звычай- 
на пераходзіў на другі бок ракі Ауты ў 
Язьненскую гміну ў в. Кухцінцы, дзе 
затрымоўваўся ў сям'і былога пасла- 
грамадаўца Пётры Мятлы, атдуль-жа 
шыбаваў у фальварак Забалоцьце да 
сям'і Протасаў, дзе звычайна затры- 
моўваўся на даўжэйшы час. З Заба- 
лоцьця ізноў-жа падаваўся на захад, пе- 
раходзячы з малымі затрымкамі Лу- 
жацкую гміну і раку Мнюту (якую, 
між іншым, ён вельмі ўпадабаў), ад- 
туль з малымі затрымкамі кіраваўся 
на захад, дзе ў сутыку трох гмінаў: Лу- 
жацкай, Залескай і Гарманавіцкай, у 
вёсцы Летнікі, жыў ягоны задушэўны 
сябра, таксама шчодра абдзелены 
талентамі чалавек, Янка Пачопка, і 
там прабаваў затрымацца на даўжэй, 
калі на гэта дазвалялі абставіны, у 
цёткі ўсімі намі паважанага Віталя 
Кажана, сп-ні Клаўдзіі Кажан, якая 
на тыя часы лічылася даволі 
асьвечанай асобай, бо скончыла Ма- 
скоўскую Жаночную Гімназію. У ей- 
най хаце Дзядзька Язэп быў заснаваў 
сваё мастацкае атэлье, дзе пасьля яго 
засталося некалькі абразоў, а між Імі, 
здаецца, і партрэт гаспадыні. 

Дык вось чаму і дзе Дзядзька Язэп 
усё крочыў 1 крочыў... Пражыў гарот- 
нае жыцьцё ў санацыйнай Польшчы, а 
пазьней і пад Саветамі яму, здаецца, 
таксама ня было «вельмі соладка», 
хоць-бы з узгляду на ягоны «буржуазны 
нацыяналізм». Бо не здарма-ж яго зва- 
лі Пагонічам зь лёгкай рукі і нядоб- 
рай памяці ўкраінскага рэнэгата, а 
графскага службоўца С., які слова 
«Пагоня» пераіначыў на «погоныч». 

Сёньня, падобна, у былым маёнтку 
графа Плятэра, а таксама ў саўгасе Га- 
радзец заснаваны музэй імя Язэпа 
Драздовіча, вернага сына Беларусі 1 
Наддзьвіньня. Я ўжо з прычыны веку й 
фізычнага стану не спадзяюся ўбачыць 
гэты музэй, але перад сьмерцяй буду 
маліцца аб тым, каб разбудова гэтага 
музэю была даведзена да канца. 

А яшчэ: усе тыя, хто ведаў Дзядзьку 
Язэпа, павінны быць шчыра ўдзячныя 
паэту Аляксею Марачкіну за ягоны 
паэтычны нарыс пра гэтага ўзапраўды 
Вялікага Чалавека й Беларуса. 

Васіль Сініца 


“наў, дзяржаўныя датацыі, 


Ліст у Рэдакцыю 


ПРА БЕЛАРУСКУЮ ЭМІГРАЦЫЮ 
Ў ГАЙНАЎСКІМ МУЗЭІ 


Навязаная апошнімі гадамі луч- 
насьць паміж беларускай эміграцыяй і 
Беларусамі Беласточчыны ўсё ўзмац- 
няецца. Прыкладам гэтага-- абмен ма- 
стацкімі калектывамі («Дубіны», 
«Васілёк»), навуковае супрацоўніцтва 
(удзел у канфэрэнцыях, студэнцкія 
стыпэндыі) ды звычайныя сяброўскія 
візыты. Важны фактар таксама -- ма- 
тар'яльная дапамога Беластоцкаму 
краю. З увагі на ненатуральную розь- 
ніцу ў вартасьці заходніх валютаў і 
няшчаснай польскай залатоўкі, дапа- 
мога гэтая можа быць істотнай нават 
пры параўнальна сьціплых магчымась- 
цях нашага зямляцтва на чужыне. За 
гэтую дапамогу і ахвярнасьць нале- 
жыцца ўдзячнасьць, але таксама адчу- 
ваецца патрэба нечым адплаціць. 

Адным з аб'ектаў, на які кіруецца 
дапамога эміграцыі, стаўся Беларускі 


Музэй зь ягонай нешчасьлівай назвай 


«Музэй Помнікаў Беларускай Культу- 
ры і Рэвалюцыйнага Руху» (Дарэчы, 
трэба сказаць, што назва гэтая ня ўсім 
на Беласточчыне падабаецца. Для пры- 
кладу, студэнты адразу выступалі суп- 
раць яе. Цяпер зьмена палітычнай ат- 
масфэры дазваляе мець надзею, што і 
назву можна будзе памяняць, і будзе 
яна, так як сапраўда кажуць людзі, 
г.зн. «Беларускі Музэй»). 
Незважаючы аднак на ўсё, дапамога 
ў пабудове Музэю -- ідэя карысная. У 
выніку энэргічнай акцыі, пачатак 
якой даў старшыня БГКТ Аляксандр 
Баршчэўскі, на Музэй было пераказа- 
на ўжо больш за 10 тысяч даляраў з са- 


-мых Злучаных Штатаў. Выглядае, што 


грошы гэтыя выкарыстоўваюцца пра- 
вільна: Музэй памалу, але пастаянна 
расьце. 

Вядома, што сродкі на пабудову 
складаюць таксама ахвяры беластачча- 
а нат, у 
апошнім часе, грошы ад Беларусаў з 
Савецкага Саюзу. Музэй -- гэта справа 
агульнабеларуская і таму будаваць яго 
трэба разам. 

З другога боку, Музэй павінен такса- 
ма служыць усім. 

Эміграцыя за сваю больш чым сара- 


кагадовую гісторыю мае шмат дасяг- 
неньняў. Выдадзена было сотні кні- 
жак і дзесяткі часопісаў. Дзейнічалі 
мастацкія калектывы і навуковыя 
ўстановы. Арганізаваліся фэстывалі 
і мастацкія выстаўкі. Пастаянна папу- 
лярызавалася імя Беларусаў ў сьвеце. 
Пра ўсё гэтага захавалася шмат даку- 
мэнтацыі, але, на жаль, ня было ство- 
рана месца і ўмоваў для іх паказу. 

Жыцьцёвыя сілы эміграцыі гас- 
нуць. Другое й трэйцяе пакаленьні, на- 
ват калі захоўваюць нацыянальную 
сьвядомасьць, ня ўключаюцца ўжо ак- 
тыўна ў дзейнасьць. Сьціплы музэй, 
які існуе пры Бібліятэцы імя Франь- 
цішка Скарыны ў Лёндане, у аніякім 
выпадку ня можа задавальняць нас, а 
ідэя беларускага музэю ўАмэрыцы ўсё 
яшчэ застаецца ідэяй. Ставіцца дзеля 
гэтага пытаньне, ці не выпадае нам, 
Беларусам Беласточчыны, у падзяцы 
ды ў жэсьце нацыянальнай салідар- 
насьці, аддаць хоць-бы куточак нашага 
Музэю для паказу ў ім гісторыі бела- 
рускай эміграцыі? Другое пытаньне 
трэба паставіць суайчыньнікам па- 
раськіданым па ўсім сьвеце: што яны 
думаюць пра такую ідэю? Ці ахвяроў- 
ваючы цяжка запрацаваныя грошы, не 
хацелі-б бачыць нейкага большага 
адабрэньня іхнай ахвяры, чым адно па- 
дзяка ў «Ніве». 

Здабыць экспанаты ня будзе бадай, 
праблемай. Былі-б гэта газэты й часо- 
пісы, кнігі й малюнкі, фатаграфіі й 
запісы музыкі. Лібэралізацыя палі- 
тычнага жыцьця ў ПНР павінна такса- 
ма паспрыяць больш аб'ектыўнаму асэ- 
наваньню гістарычных падзеяў, бязь 
«ідэялягічнай барацьбы» і «гістарыч- 
ных ацэнак». Ажыцяўленьне такой 
ідэі заахвоціла-б эміграцыю да боль- 
шай ахвярнасьці, а эміграцыі дало-б 
адзіную ў сваім родзе нагоду паказаць 
свае дасягненьні на бацькаўшчыне. 

Прапаную затым, каб у Беларускім 
Музэі ў Гайнаўцы знайшлося месца для 
паказу культурнага жыцьця белару- 
скай эміграцыі ўсяго сьвету. 

б верасьня 1989 г. 

Валяньцін Сельвесюк 





ХТО СТАЯЎ ЗА ЗАБОЙСТВАМ 
ВІЛЬГЭЛЬМА КУБЭ? 


Выдаваны ў Кракаве польскі месяч- 
нік «Знак» (Ле 2-3, 1989) зьмясьціў ці- 
кавы біяграфічна-палітычны нарыс 
пра генэральнага камісара Беларусі 
часоў нямецкае акупацы!і Вільгэльма 
Кубэ. Гэта -- вынятка зь вялікае неа- 
публікаванае працы ведамага белару- 
скага гісторыка Юр'я Туронка, які 
жыве ў Варшаве. Туронкава праца, на- 
пісаная папольску, мае загаловак: «Бе- 
ларусь пад нямецкай акупацыяй 1941- 
1944 гадоў. Асноўныя палітычныя 
праблемы». 

У тым-жа нумары «Знаку» Марэк 
Карп, які часта піша на беларускія 
тэмы, характарызуе працу Туронка як 
«уніклівую й адважную», «багатую 
фактаграфіяй» ды, што асабліва важ- 
на, пазначаную «заўсёды адчувальным 
маральным крытэрыем пры фармуля- 
ваньні ацэнак». 

У нарысе пра Кубэ др. Туронак па- 
казвае нестандартнасьць, як для гіт- 
лерца, паглядаў і дзеяньняў Кубэ, яго- 
ныя спрэчкі з больш жорсткімі за яго 
начальнікамі СС 1 гестапа вакол пы- 
таньняў палітыкі ў дачыненьні да бе- 
ларускага й гэбрэйскага жыхарства ды 
ўрэшце ягоную гібель ад бальшавіцкіх 
агентак, але няведама кім падасла- 
ных -- гестапаўцамі ці партызанамі. 


“Аўтар падае важкія аргумэнты на до- 


ў сьмерці Кубэ маглі 
быць замяшаныя і эсэсаўскія высокія 
чыны ў Менску ды ў Бэрліне, якім «ге- 
нэральны камісар Беларусі» перашка- 
джаў праводзіць палітыку нішчэньня. 
Палітыка гэтая ня спрыяла інтарэсам 
і характару нямецкага народу, як іх 
разумеў Кубэ. 

Праца др. Туронка адзначаецца, ап- 
рача ўсяго іншага, грунтоўнай даку- 
мэнтацыяй. 


вад таго, што ў 


СЬПЕЎНІК «БЕЛАРУСЬ МАЯ» 


Беларускае Аб'яднаньне Студэнтаў 
(БАС) у Беластоку ў супрацоўніцтве з 
Брацтвам Праваслаўнае Моладзі вы- 
дала сьпеўнік пад заг. «Беларусь мая», 
у якім зьмешчаныя, як сказана выдаў- 
цамі, «нашыя фальклёрныя песьні, 
песьні нашых паэтаў, якія апявалі наш 
народ, прыгажосьць нашай зямлі і мо- 
вы». У сьпеўніку словы й ноты 45 песь- 
няў. У канцы кніжыцы пададзенае вы- 
маўленьне беларускага альфабэту для 
тых, хто ня чытае кірыліцай, а ведае 
польскую мову. 

Выданьне гэтае, бясспрэчна, на ча- 
се -- цяпер, калі сярод моладзі Бела- 
стоцкага Краю” назіраецца рост заці- 
каўленьня беларушчынай. Зборнік 
няблага аформлены графічна. На 
жаль, у ім дапушчана ці мала неда- 


кладнасьцяў і ў прозьвішчах, і ў тэк- 


“стах песьняў. 


МАТАР'ЯЛЫ ДА ПРАЕКТУ ПРАГРАМЫ БЕЛАРУСКАГА 
НАРОДНАГА ФРОНТУ «АДРАДЖЭНЬНЕ» 


(Заканчэньне; пачатак у М359 і далейшых) 


АДУКАЦЫЯ І НАВУКА 


БНФ «Адраджэньне» канстатуе, што цяперашняя 
сыстэма адукацыі ў БССР спароджаная камандава- 
адміністрацыйнай сыстэмай і служыць гэтай сыстэме. 
Ей уласьцівая крайняя цэнтралізаванасьць, арыен- 
тацыя на зьнешнія паказчыкі, шаблоннасьць мэтадаў 
навучаньня, уніфікацыйны падыход да навучэнцаў, іх 
бяспраўнасьць, адарванасьць адукацыі ад традыцыяў 
нацыянальнай і сусьветнай культуры. 

Гэтая сыстэма не разглядае асобу як самастойную 
каштоўнасьць, ня імкнецца да сумоўя асобаў выклад- 
чыка і вучня, ня ставіць пытаньняў самасьвядомасьці 
і самавыхаваньня. Пад маральнасьцю яна найперш 
разумее ляяльнасьць да дзяржавы і яе ідэялёгіі. 
Асноўная мэта цяперашняй сыстэмы адукацыі і выха- 
ваньня -- падрыхтоўка рабочай сілы. 

Усё гэта нівэлюе навучэнцаў, паралізуе ініцыя- 
тыву, выхоўвае двудушнасьць, грамадзянскую апатыю, 
непавагу да культурных каштоўнасьцяў, нацыянальны 
нігілізм. 

1. Становішча можна зьмяніць шляхам гумані- 
зацыі і дэмакратызацыі школы і ўсёй сыстэмы адука- 
цыі. Мэта гуманнай дэмакратычнай школы і адзіны 
крытэрый ацэнкі яе працы -- забесьпячэньне асобе 
максымальнага разьвіцьця і самарэалізацыі. Зьме- 
стам адукацыі і мэтай выхаваньня ў такой школе ста- 
нуць агульнаэтычныя каштоўнасьці, самапавага, імк- 
неньне да самаўдасканаленьня і самаадукацыі, палі- 
тычная культура, эстэтычны густ, сьвядомыя адносіны 
да свайго здароўя і да навакольнага асяродзьдзя, за- 
рыентаванасьць у асноўных законах прыроды і грама- 
дзтва, міжчалавечых адносінах, працоўная культура, 
творчае выкарыстаньне роднай мовы, веданьне моваў 
суседніх народаў, атаясамленьне сябе з нацыянальнай 
культурай, падрыхтаванасьць да выбару прафэсіі. 


2. БНФ лічыць, што пастаянны абнаўленчы пра- 
цэс у сыстэме адукацыі больш апраўданы і выгадны 
эканамічна, чым пэрыядычныя запозьненыя рэформы. 
Інавацыйная (абнаўленчая) адукацыя, якая-б гнутка 
рэагавала на зьмены ў грамадзтве, магчымая пры ўмо- 
ве творчай свабоды пэдагога і дэмакратызацыі наву- 
чаньня. Такая адукацыя арыентуе на прадбачаньне 
праблемаў і самастойны пошук іх аптымальнага выра- 
ШЭНЬНЯ. 


З. Сыстэма адукацыі мусіць включаць стандарт- 
насьць зьместу, формаў і мэтадаў адукацыі. 

4. БНФ перакананы, што для дэмакратызацыі і 
ўдасканаленьня школьнай асьветы трэба: 


-- забясьпечыць сувэрэнітэт Рэспублікі ў галіне 
адукацыі. Менавіта на рэспубліканскім узроўні па- 
вінны вызначацца асноўныя прынцыпы арганізацыі 
адукацыі і зьмест базавай адукацыі. Гэты зьмест па- 
вінен быць узгоднены паміж саюзнымі рэспублікамі, 
а ў рэспубліках арганічна ўваходзіць у кантэкст кан- 
крэтнай нацыянальнай культуры; 

-- адмовіцца ад манаполіі дзяржавы на адука- 
цыю, забясьпечыўшы магчымасьць арганізацыі каапэ- 
ратыўных, дзяржаўна-каапэратыўных, хатніх ды інды- 
відуальных формаў навучаньня. За Міністэрствам на- 
роднай адукацыі БССР пакінуць функцыі каарды- 
нацыйнага навукова-мэтадычнага цэнтру, а таксама 
органу кантролю за ўзроўнем мінімальнай -- база- 
вай -- адукацыі і захаваньня нацыянальна-моўных 
прыярытэтаў; 

--- забясьпечыць дыфэрэнцыяцыю школаў, іх рань- 
нюю спэцыялізацыю; гарантаваць пэдагогам права вы- 
бару зьместу, формаў і тэрмінаў навучаньня, а баць- 
ком і вучням -- права выбіраць школу, спэцыяліза- 
цыю, пэдагога, а таксама магчымасьць навучаньня 
экстэрнам; 

-- перайсьці да дыялёгу пэдагога з вучнем, да 
мэтадаў пэдагогікі супрацоўніцтва, мастацкай пэда- 
гогікі, мэтаду праектаў, да сьціраньня межаў паміж 
вучобай, творчасьцю, гульнёй і працай, пазбаўленьня 
дзяцей страху за магчымую памылку; 

-- скасаваць дробязную апеку настаўніка; ягонае 
права на творчасьць павінна ахоўвацца Законам і 
Саюзам настаўнікаў; 

-- выдаваць розныя варыянты падручнікаў, пра- 
грамаў і мэтодык; 

-- юрыдычна і фактычна ўраўнаць правы ўсіх 
дзіцячых і маладзежных арганізацыяў у школе; 

-- скасаваць вайсковую падрыхтоўку. Яе ролю 
пасьпяхова могуць выконваць фізкультура і грама- 
дзянская абарона; 

-- палегчыць уладкаваньне школьнікаў на працу, 
стварэньне вучнёўскіх каапэратываў. 

5. Неабходна ўводзіць інтэгратыўныя (аб'яднаў- 
чыя) курсы навук прыродазнаўчага і гуманітарнага 
цыкляў. Асобная роля на ўсім працягу навучаньня па- 
вінна належаць эстэтычнаму цыклю, трывала зьніта- 


ванаму зь гісторыяй і традыцыямі нацыянальнай 
культуры. Поруч са школамі прыродазнаўчага ўхілу 
прадугледзець у сыстэме сярэдняй адукацыі наву- 
чальныя ўстановы гуманітарнага профілю, а таксама 
рэспубліканскі навучальны цэнтар для асабліва ада- 
роных дзяцей. 

6. БНФ выступае за максымальнае зымяншэньне 
аб'ёму хатніх заданьняў школьнікаў, унармаванасьць 
іхнай працы з улікам фізіялягічных магчымасьцяў 
дзіцячага арганізму, увядзеньне для школьнікаў 
5-дзённага ня больш чым 40-гадзіннага рабочага тыд- 
ня для кляснай і хатняй працы, з аптымальным рэжы- 
мам харчаваньня і фізычных нагрузак. 

7. Увесь шлях разьвіцьця пэдагагічнай думкі 
Беларусі -- гэта гісторыя барацьбы за навучаньне на 
роднай мове і выхаваньне ў кантэксьце свае культуры. 
БНФ лічыць, што ўсе школы, як і іншыя навучальныя 
ўстановы, павінны выхоўваць сьвядомых грамадзянаў 
Рэспублікі. Для гэтага ў праграмах, як беларускамоў- 
ных, так і іншамоўных навучальных установаў БССР 
павінны заняць належнае месца беларуская мова, лі- 
таратура і фальклёр, гісторыя, мастацтва, культура, 
геаграфія Беларусі. Насьпела стварэньне канцэпцыі 
нацыянальнай беларускай школы. 

8. БНФ выступае за абнаўленьне пачатковых і 
малкамплектных вясковых школаў і за абмежаваньне 
колькасьці вучняў у гарадзкіх школах да 300-500 ча- 
лавек. Гэта паспрыяе захаваньню вёскі як першакры- 
ніцы традыцыйных вартасьцяў і гуманізацыі гара- 
ДЗКОЙ ШКОЛЫ. 

9. Асноўным кіраўнічым органам дзяржаўнай 


школы павінна быць свабодна і публічна абіраная з 


пэдагогаў, вучняў, бацькоў, прадстаўнікоў грама- 
дзкасьці школьная рада. Рада вызначае стратэгічныя 
пытаньні дзейнасьці школы і ажыцьцяўляе кадравую 
палітыку. 

10. БНФ лічыць, што цяперашняя сыстэма да- 
школьнага выхаваньня ў Рэспубліцы, як і ўся адука- 
цыйная сыстэма, нівэлюе асобу, ня спрыяе выхавань- 
ню ў дзяцей самастойнага мысьленьня, змацыянальнай 
культуры. Неабходныя эканамічныя захады для за- 
бесьпячэньня ўзгадаваньня дзяцей да трох-чатырох- 
гадовага і старэйшага ўзросту ў ёям'і, для памяншэнь- 
ня колькасьці дзяцей у групах да 10-12 чалавек. 

1. Радыкальная эканамічная рэформа павінна 
ўзбагаціць мясцовыя бюджэты, якія змогуць выдзя- 
ляць сродкі на адукацыю, сувымерныя з выдаткамі на 
яе ў разьвітых краінах. 

12. Неабходна аднавіць старадаўнюю белару- 
скую і агульнаэўрапейскую традыцыю аўтаноміі ўста- 
новаў вышэйшай школы: заканадаўча гарантаваць аў- 
таномію ВНУ, іх экстэрытарыяльнасьць (г.зн. няўмеш- 
ваньне ў справы ВНУ і падзеі на іх тэрыторыі). Адра- 
дзіць значэньне ўнівэрсытэтаў як буйных асяродкаў 
грамадзкага жыцьця. 

13. Навуковыя і навучальныя ўстановы Рэспуб- 
лікі паінны мець права наданьня навуковых ступеняў 
і званьняў, а навукоўцы -- права пісаць і абараняць 
дысэртацыі на беларускай мове. 

14. Пажадана ствараць новыя ВНУ ў гарадох Бе- 
ларусі, якія мелі старажытную адукацыйную трады- 
цыю, у тым ліку адрадзіць унівэрсытэцкую традыцыю 
ў Полацку, заснаваўшы там Беларускі інстытут гума- 
нітарнай культуры. 

15. БНФ лічыць, што насьпела карэнная рэформа 
беларускай вышэйшай школы, асноўны зьмест якой -- 
пераход ад курсавой сыстэмы да прадметнай, свабода 
выбару прадметаў і выкладчыкаў. Трэба адрадзіць 
статус вольнага слухача ў ВНУ (з правам заняць месца 
адлічанага студэнта пры добрых выніках у вучобе). 

16. Вымагае перагляду цяперашняя схалястыч- 
ная сыстэма выкладаньня грамадзкіх навук у ВНУ. Для 
дапамогі фармаваньню ў студэнтаў сьвядомай палі- 
тычнай пазыцыі і сьветапогляду мэтазгодна выкла- 
даць паліталёгію, палітэканомію з эканомікай і гі- 
сторыю філязофіі. 


17. Неабходна значна часьцей пасылаць студэн- ' 


таў на вучобу за мяжу. 

18. БНФ патрабуе забараніць прызыў студэнтаў 
на тэрміновую вайсковую службу ў часе вучобы. Шля- 
хам да паступовага скасаваньня вайсковага навучань- 
ня ў ВНУ БНФ лічыць: 

--- дабраахвотнасьць навучаньня на ваенных ка- 
тэдрах тых, хто адслужыў у войску; 

-- перадачу вырашэньня пытаньняў вайсковага на- 
вучаньня самім ВНУ; 

--- скарачэньне тэрміну агульных вайсковых збо- 
раў. 

19. Правы студэнтаў павінен бараніць Студэнц- 
кі саюз, незалежны ад адміністрацыі, дзяржаўных і 
палітычных інстытутаў. Студэнт ня можа быць выклю- 
чаны з ВНУ бяз згоды Студэнцкага саюзу. Неабходна 
забясьпечыць юрыдычнае і фактычнае раўнапраўе 
розных маладзежных і іншых грамадзкіх арганіза- 
цыяў у межах ВНУ. 

20. БНФ лічыць, што неабходна распрацаваць но- 
вы рэспубліканскі Закон аб адукацыі на аснове пры- 
ведзеных меркаваньняў. БНФ падтрымлівае ўсе кро- 


кі, ськіраваныя на перабудову сыстэмы асьветы ў 
БССР у напрамку гуманізацыі, дэмакратызацыі і бе- 
ларусізацыі. 

21. БНФ лічыць, што навука і вучоныя Рэспуб- 
лікі не адыгрываюць у яе жыцьці той ролі, якую 
павінны выконваць цяпер, калі менавіта прагрэс на- 
вукі і тэхнікі шмат у чым вызначае аблічча сьвету, 
маральны поступ і матар'яльны дабрабыт чалавека. 
Навука больш не павінна быць прыдаткам да каман- 
дава-адміністрацыйнага мэханізму і паслухмяным 
выканаўцам яго загадаў. Насьпела неабходнасьць са- 
праўднай дэмакратызацыі навуковага жыцьця Рэспуб- 
лікі. Трэба зрабіць абавязковай рэальную выбар- 
насьць кіраўнікоў навукова-дасьледчых інстытутаў І 
іх падразьдзяленьняў калектывамі гэтых установаў, 
забясьпечыць права вучоных свабодна выказваць свае 
погляды, незалежнасьць навуковых экспэрымэнтаў і 
ацэнак ад ведамаснага інтарэсу і адміністраваньня, 
цаніць працу вучоных за канкрэтныя вынікі, лікві- 
даваць матар'яльную дыскрымінацыю большасьці лю- 
дзей навукі, адмяніць аплату за званьні члена-карэс- 
пандэнта і акадэміка. 

22. Выкарыстаньне навукова- тэхнічных дасяг- 
неньняў павінна ўлічваць эканамічныя, экалягічныя, 
культурныя і сацыяльныя аспэкты, адпавядаць інта- 
рэсам грамадзтва, нацыянальным інтарэсам Беларусі. 
Мэтазгодна вылучыць і інтэнсыўна разьвіваць у Рэс- 
публіцы менавіта тыя сфэры і кірункі навукі, най- 
перш фундамэнтальнай, дзе ёсьць пэрспэктыва і маг- 
чымасьць выйсьці на вядучыя пазыцыі. 

23. Цяперашнія формы арганізацыі навуковай 
дзейнасьці часта грувасткія неэфэктыўныя. БНФ вы- 
ступае за шырокае стварэньне ў навуковых і навукова- 
дасьледчых установах Рэспублікі часовых творчых 
калектываў, здольных дастаткова хутка вырашаць 
важныя задачы. Такія калектывы павінны стварацца 
па выніках конкурсу ідэяў і мець прыярытэтнае фі- 
нансаваньне. 

24. Дзейсная сыстэма пераемнасьці пакаленьняў 
у навуцы, стварэньне жыцьцяздольных навуковых шко- 
лаў можа быць забясьпечана ператварэньнем ВНУ, 
найперш унівэрсытэтаў, у вядучыя навуковыя асярод- 
кі Рэспублікі. Для гэтага запатрабуецца ўраўнаць фі- 
нансаваньне ўнівэрсытэцкай навукі з акадэмічнай, 
скараціць колькасьць студэнтаў на аднаго выклад- 
чыка, ствараць мяшаныя творчыя калектывы з вы- 
кладчыкаў і студэнтаў для вырашэньня канкрэтных 
навуковых задачаў, у тым ліку выкананьня гаспадар- 
ча-разьліковых заказаў. 

25. Творчая інжынерная праца, сьмелыя інжы- 
нерна-тэхнічныя ідэі павінны стаць асновай багацьця 
Рэспублікі, артыкулам яе экспарту, гарантыяй рэаль- 
най, адчувальнай у штодзённым жыцьці кожнага, наву- 
кова-тэхнічнай рэвалюцыі. Насьпела прызнаньне ін- 
жынернай працы творчым заняткам, падвышэньне ма- 
тар'яльнага статусу інжынераў. 

26. Поўная або частковая залежнасьць навуко- 
вых установаў ад ваеннага ведамства вядзе да заса- 
крэчваньня новых ідэяў і адкрыцьцяў, пазбаўляе наву- 
ковую думку магчымасьці свабодна разьвівацца. Ан- 
тыгуманныя мэты ваенных навуковых дасьледавань- 
няў дэмаралізуюць вучоных. Посьпехі ў гэтых дась- 
ледаваньнях не адлюстроўваюцца на людзкім дабра- 
быце. 

БНФ лічыць, што пацяпленьне міжнароднага клі- 
мату дазваляе паставіць пытаньне пра пасьлядоўную 
дэмілітарызацыю навукі Рэспублікі. Неабходна аб- 
межаваць тэрмін сакрэтнасьці навуковых адкрыцьцяў 
і распрацовак. 

27. БНФ лічыць першачарговай задачай рады- 
кальную перабудову гістарычнай навукі і адукацыі 
БССР. Яе неабходна вызваліць ад штучных вульгарна- 
сацыялягічных схемаў, ідэялягічнай зададзенасьці, 
комплексу гістарычнай прыніжанасьці і непаўнацэн- 
насьці, боязі складаных пытаньняў. Гістарычная на- 
вука мусіць абапірацца на першакрыніцы і засьветча- 
ныя факты, пісаць сапраўдную аб'ектыўную, бязь бе- 
лых і чорных плямаў, гісторыю Беларусі. Тэрмінова 
трэба стварыць новыя, аб'ектыўныя падручнікі гісто- 
рыі Беларусі для ўсіх відаў навучальных установаў. 








БЕЛАРУСКІЯ КНІГІ 


Калі ў каго ёсьць лішнія белару- 
скія кнігі, выдадзеныя на эмігра- 
цыі, у тым ліку й рататарныя выдань- 
ні, перашлеце іх, калі ласка, у Бела- 
рускі Інстытут Навукі й Мастацтва на 
ніжэй пададзены адрас. Кнігі гэтыя 
патрэбныя для Беларусі, дзе на іх 
вялікі Попыт. 

ЗАКЛІК 


ВЫДАЁМ БЕЛАРУСКІ 
ЗНАЧОК!. 


Задзіночаньне Беларуска-Амэры- 
канскіх Вэтэранаў пастанавіла выдаць 
большую колькасьць значкоў зь бела- 
рускім нацыянальным сьцягам. Каб па- 
крыць частку коштаў выданьня, Задзі- 
ночаньне зьвяртаецца да ўсіх суродзі- 
чаў з просьбай аб фінансавай дапамозе. 
Вэтэраны, як былыя змагары за леп- 


шую будучыню для Беларусі, хочуць 
пашыраць сымбаль гэтага змаганьня-- 
бел-чырвона-белы сьцяг. Далучэцеся й 
Вы да гэтае добрае справы сваёй ахвя- 
рай, якую просім паслаць на адрас: 


Азз5'п оў Вуе]огіззіап-Атегісап Уеі5 
9 Кіуег К 
НіеМапа РК, М 08904 


Жыве Беларусь! 
Галоўная Кватэра 
ЗАБВ Амэрыкі 


ПАРК НА ЛЮДЗКІХ КАСЬЦЯХ 


(Заканчэньне зь 1-й 6.) 


але шмат. Садзілі іх у машыны з за- 
вязанымі назад рукамі. Ехалі яны 
стоячы. Цяперашні парк Чалюскін- 
цаў тады быў яшчэ звычайным лесам 
на ўскраіне Менску. Вось туды, у гэты 
парк і загадалі ехаць. Аб'ехалі ва- 
зерца і павярнулі да ўсходняй часткі 
парку. Калі стаць на праспэкце тва- 
рам да парку, дык гэта будзе зьлева. 
На палянцы спыніліся. Там ужо была 
выкапаная яма мэтраў два на чатыры. 
З машыны вартаўнікі пачалі выво- 
дзіць па адным і садзіць на край ямы 
так, каб былі спушчаныя ногі. 
Вартаўнікі стралялі ў патыліцу, і 
чалавек валіўся ў яму тварам уніз. 
Перад прыездам там пабывала ўжо 
іншая машына, і яма была напоўне- 
ная высока. Калі расстралялі ўсіх з 
нашага «ворана», дык трупаў напоў- 
нілася па самыя берагі ямы. А іх-жа 


трэба засыпаць зямлёй і, каб не атры- 


малася бугра, здаравякі вартаўнікі 
пачалі гэтыя трупы ўтоптваць. Утрам- 
боўвалі так, што нават быў чуцён 
трэск касьцей. Гэткае ўспамінаць жу- 
дасна. Пасьля расстрэлу вартаўнікі 
запівалі работу. 

Гэткіх паездак я зрабіў колькі і 
ўсе да новых ямаў, туды-ж, у парк Ча- 
люскінцаў. Я ўжо казаў, што вазілі 
туды і іншыя «вораны», дзеля гэтага 
колькі там магілаў засталося, наўрад 
ці можна падлічыць. Многа. 


Аднойчы, каб прысьпешыць распра- 
ву, вартаўнікі вывелі з машыны ўсіх 
адразу і рассадзілі па краёх ямы. 
Ахвяры з завязанымі рукамі сядзелі 
моўчкі. Твараў іхных нельга было 
разгледзець у цемені. Не дасі веры, 
ніхто ня крычаў, ня плакаў, нават 
жанчыны, а былі й яны. Я, паставіў- 
шы машыну, адыходзіў крыху далей і 
чуў толькі выстралы. Але двойчы 
прысутнічаў, і не да канца. Гэта пер- 
шы раз і той раз, калі ўсіх адразу вы- 
велі. Дык вось, сядзяць гэтыя няшчас- 
ныя на краю ямы, маўчаць, чакаюць. 
Відаць, усё-ж да канца ня верылі, 
што на расстрэл іх прывезьлі. І выка- 
наўцы з наганамі ззаду стаяць. А пась- 
ля на загад -- узмах рукі старшага -- 
пачалі бахаць. Некаторыя не адразу 
падалі ў яму, тады ў іх другі раз стра- 
лялі і піхалі нагой уніз... 

--А, ці мог хто і незабіты ўпасьці? 
Толькі паранены”? А пасьля выпаўзь- 
ці? Ноч-жв цёмная, -- запытаўся я. 

--Ячуў, што хтосьці выпаўз зь ямы 
і, нават быўшы засыпаным, уратаваў- 
ся. Але ці праўда гэта, ня ведаю. 


-- Дык нікога з ахвяраў у твар 1 не 
запомніў? -- Папытаўся я. 


-- Запомніў... І цяпер памятаю. Та- 
ды з турмы выехалі, калі ўжо ноч 
канчалася. Прыехалі ў парк, і сьві- 
таць пачало. Вартаўнікі пачалі сьпя- 
шацца, каб справіцца да сонца. Адчы- 
нілі дзьверы «ворана», закаманда- 
валі выходзіць па адным. Я стаю, ду- 
маю, пагляджу, хто-ж выйдзе, што за 
чалавек, а раптам які знаёмы”? І што- 
ж ты думаеш? Выйшаў мой настаўнік 
беларускае мовы і літаратуры з 


Плешчаніц. Угледзеў мяне, пазнаў. 
«Міхась!» -- усклікнуў ён, і гэткая 
надзея ўспыхнула на ягоным твары, 
так ён засьвяціўся, усьцешыўся: а мо- 
жа, я і ёсьць той апошні, хто ўратуе 
яго. «Міхась!» -- паўтарыў ён, спыніў- 
шыся каля мяне. -- «Ты тут?» Вартаў- 
нік штурхануў яго ў сьпіну і падвёў да 
ямы, загадаў сесьці, а настаўнік ста- 
іць, на мяне глядзіць, чакае чагосьці 
ад мяне - паратунку. Я-ж як абамлеў: 
ні варухнуцца, ні сказаць што-не- 
будзь. Дый што я мог зрабіць ці ска- 
заць? Вартаўнік ня стаў чакаць, калі 
настаўнік сядзе, і ўгаворваць ня стаў 
больш, а выстраліў яму ў вісок. Тады 
я пабег і бег доўга, сам ня ведаючы 
куды. Чуў, што выстралы спыніліся, 
што мяне клічуць, мацюкаюцца, ехаць 
трэба, а я ляжу. Мяне знайшлі, далі 
па карку. Падарозе старшы вартаўнік 
стаў мяне супакойваць: «Падумаеш, 
настаўніка спаткаў. Я свайго цясьця 
шлёпнуў. Служба ёсьць служба. Ці-ж 
я знаю, каго мне прывязуць? Бацьку 
роднага прывязуць і бацьку роднага ў 
распыл пушчу. Больш на «воране» я ня 
езьдзіў. 

-- Адмовіўся? 

-- Той пастаянны вадзіцель, якога 
я замяняў, з бальніцы вярнуўся. А я 
зноў стаяў на вуліцы Урыцкага, цябе 
вартаваў. 

Мы пайшлі тады ў парк Чалюскін- 
цаў, дзе Міхал Абрамовіч і паказаў 
мне тую частку парку, дзе трыццатымі 
гадамі расстрэльвалі людзей. І месца 
магілаў прыблізна паказаў. Там стаяў 
якісьці бэтонны слупок, які, як каза- 
лі, азначаў, што быццам-бы тут рас- 
стрэльвалі нашых людзей Немцы. 

Цяпер ня толькі Міхалу Абрамовічу 
ня хочацца заходзіць у гэты парк, але й 
я бываю там вельмі рэдка. Надта-ж 
няўтульна ў ім чуюся. Так і ўяўляецца, 
што ступаеш па касьцях людзей, па ча- 
рапох зь дзірачкамі ў патыліцах. 
Страшное гэта адчуваньне. 

Спадзяюся, што пасьля Курапацкіх 
магілаў ўрадавая камісія, якая там 
працуе, зоймецца вызначэньнем месца 
сталінскіх расстрэлаў 1 ў парку Чалю- 
скінцаў. 

...У дзень свайго арышту -- 5 кра- 
савіка -- я заўсёды іду на вуліцу Ўрыц- 
кага 1 каля кожнага замураванага ва- 
конца былое турмы кладу па дзьве 
кветкі ў памяць аб сваіх аднакамэрні- 
ках, што тут цярпелі й загінулі. Праў- 
да, кветкам доўга ляжаць не даюць, 
выходзіць з дому хтосьці ў форме 1 
забірае іх. Навошта, чаго баяцца? 

І яшчэ адно. Калі гэтыя нататкі бы- 
лі ўжо напісаныя, прачытаў у «Изве- 
стиях» за 28 жнівеня (1988 г.) нататку 
ўласнага карэспандэнта газэты М. Шы- 
манскага «Чый останки покоятся в лесу 
под Минском?» Шыманскі як быццам- 
бы сумляецца наконта таго, што «ад- 
бывалася тут у канцы трыццатых-па- 
чатку саракавых гадоў». Што да мяне, 
дык у мяне асабіста няма ніякіх сумля- 
ваньняў. Яшчэ калі я сам сядзеў у нут- 
раной турме НКВД, ужо гаварылі пра 
Курапаты. 


СЬВ. ў ПАМ.. 
ЯН ГРАЛЕЎСКІ 


Народжаны І сакавіка 1912 г. ў вёсцы Туркі на Віленшчыне. Нябожчык 
быў сябрам ЗБВБ 1 актыўным братам БАПЦ ў горадзе Кембрыджы. Жыў у 


адзіноцтве. 


Паховіны адбыліся 8 верасьня 1999 г. ў Кембрыджы на Нью-Маркет Роўд І 
магільніку. Паніхіду адправіў а. Ян Пякарскі. На паховінах ад ЗБВБ былі 
Я. Міхалюк -- старшыня, А. Зданковіч -- заст. старш. і Я. Сяўковіч - 


сакратар. 


Паведамляе Галоўная Ўправа 


Згуртаваньня Беларусаў у Вялікай Брытаніі 


СЬВ. ПАМ. МЕЧЫСЛАЎ 
КАНАНОВІЧ 


2.УІІ1.1932-26.УІІІ.1989 





Мечыслаў Канановіч, сын сьв. пам. 
Язэпа 1 Фані (з дому Сак), нарадзіўся ў 
гор. Наваградку, дзе атрымаў пачат- 
кавую асьвету. Сярэднюю беларускую 
школу закончыў у беларускім лягеры 
Ватэнштэце ў Зах. Нямеччыне. Там- 
жа належаў да беларускага скаўтынгу. 

У 1949 г. сям'я Канановічаў выехала 
ў ЗША, дзе Мечыслаў адбыў амэры- 
канскую вайсковую службу. Пасьля ся- 
м'я пасялілася ў Каліфорніі. У Лёс- 
Анджэлесе Мечыслаў закончыў на ўні- 
вэрсытэце факультэт электронікі. 

Працаваў як інжынер-электронік. 
Належаў да беларускай танцавальнай 
групы, якая выступала на беларускіх 
сьвяточных урачыстасьцях і міжна- 
цыянальных паказах. Быў ён сталым 
падпішчыкам «Беларуса». 

Сьмерць настала прадчасна. Нябож- 
чык пакінуў у жалобе жонку Клер, да- 
чок Ніну й Кацю, матку Фаню, сёстраў 
Ірэну й Сабіну ды родных тут і на 
Бацькаўшчыне. 

Пахаваны на каталіцкім магільніку 
ў Лёс-Анджэлесе. 

Суродзічы выказваюць сардэчнае 
спачуваньне ўсім родным і блізкім 
сьв. пам. Мечыслава. Няхай будзе яму 
пухам амэрыканская зямля. 

Ч. Н. 


КАЛЯДНЫЯ ВІТАНЬНІ 


Прывітайце сваіх родзічаў, сяброў 1 
знаёмых з калядна-навагоднімі сьвя- 
тамі традыцыйным шляхам праз газэ- 
ту «Беларус». Гэтым Вы падтрымаеце 
ня толькі добрую традыцыю, але й па- 
можаце касе «Беларуса» (10 дал. за 
прывітаньне, 25 дал. за прывітаньне ў 
рамцы). 

Рэдакцыя «Беларуса» 


КАЛІ НЯ ВЫ, ДЫК ХТО? 


«Беларус» выходзіць толькі дзякуючы 
падпішчыкам і ахвярадаўцам. Калі да 
ліку іх не належыце Вы, дык на каго-ж 
тады спадзявацца тым, хто заці- 
каўлены ў чытаньні «Беларуса» на 


“Бацькаўшчыне, але пазбаўлены маг- 


чымасьці плаціць за газэту?.. 








НА ВЫДАВЕЦКІ ФОНД 
«БЕЛАРУСА» 


ЗША-КАНАДА 


Прыслана беспасярэдня ў Рэдакцыю: 


В. Заморская 100 
М. 1 В. Махнач 50 
Г. Шуст 50 
Ф. Сак 50 
Я. Жучка (Бельгія) 50 
Л. Дуржэнка 50 
Н. Вайтовіч 35 
Н. Пракопчык 30 
В. Гезук 30 
М. Клімюк 30 
В. Шчэцька 25 
М. Шуст 20 
Я. Юхнавец 15 
А. Тэлеш 1; 

Усяго 547 


Праз нашага прадстаўніка сп. Б. Да- 
ніловіча: 


І. Гайдэль 100 
Л. Трусэвіч 100 
М. Кумэйша 40 
Н. Гурын 40 
А. Бакуновіч 30 
В. Пляскач 20 
М. Рагалевіч 20 
А. Губэрт 20 
Я. Пятроўскі 20 
Р. Завістовіч 20 
Б. Русак 20 
В. Шмар 20 
М. Грэбень 20 
М. Олійнік 20 
Э. Маркоўская 2 
К. Барысавец 20 
Г. Бахар 20 
Н. Кіпа 20 
Я. Мол. 20 
М. К. Ю 
Г. Майсевіч МЮ 

Усяго 610 

ФРАНЦЫЯ 
М. Булыга фр. 50 
АЎСТРАЛІЯ 

М. Зуй ам.д. 20 


Увага! Увага! 


ЧЫТАЧЫ Ў КАНАДЗЕ! 


Пачынаючы ад гэтага нумару, га- 
зэту «Беларус» у Канаду будзе 
рассылаць сп. Браніслаў Даніло- 
віч, зь якім трэба й разьлічвацца, 
пасылаючы чэкі на ягонае імя й 


адрас: 


Мтг. В. Оапіісуісп 
ЗОЗ Ноугага 51. 
Меў Вгупэміск, М.. 08901 
Ю.5.А. 
Адміністрацыя «Беларуса» 


